

بِسْمِ اللَّهِ الرَّحْمَنِ الرَّحِيمِ

سبحان الذی اسرى بعبده

خطاب

حضرت علامہ
خطیب اسلام مقرر ذیشان
ابو محمد عبد الکریم ندیم
صاحب مدظلہ
خانپور

موضوع

معجزہ معراج النبی و حیات النبی ﷺ

مقام گاؤں ڈیرہ شاہ جمال گوجرانوالہ

2002ء



ناشر: مکتبہ اسلامیہ حفیظ بن حافض جی ضلع میانوالی

خطبہ

الحمد لله..... الحمد لله الذي شرفنا على سائر الامم برسالة من اختصه من بين الانام بجوامع الكلم وجواهر الحكم وصلى الله تعالى على خير خلقه محمد وعلى آله واصحابه وبارك وسلم.....

اما بعد افاعوذ بالله من الشيطان الرجيم بسم الله الرحمن الرحيم
سُبْحَانَ الَّذِي اَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَى
الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ ۝

قال النبي ﷺ انا سيد ولد ادم ولا فخر يوم القيامة وبيدي لواء الحمد و
لا فخر انا اخر الانبياء وانتم اخر الامم ومسجدي اخر مساجد الانبياء
وقال النبي ﷺ اعطيت ليلة المعراج الاشياء والصلوات الخمس و
خواتيم سورة البقرة والشفاعة او كما قال عليه ﷺ

اشعار

(معراج میں جبریل سے تھے پوچھتے شاہ ام
تم نے تو دیکھا ہے جہاں تلاؤ تو کیسے ہیں ہم
کہنے لگے روح الامین اے مہ جبین حق کی قسم
آقا تھا گرویدہ ام ، مہر و تماں دوزیدہ ام
بیار خواں دیدہ ام، لیکن تو چیز ے دیگری
اللہ کے محبوب سے ، کس کو مجال ہمسری
حق نے کی ہے عطا ، سب سروروں کی سروری
آپ پر ہے ختم ، پیغمبروں کی پیغمبری

تواز پری چابک تری، وز برگ گل نازک تری	
ہر چند و صفت میکنم، حقا عجائب دلبری	
دی روز در بستان صحرا ہمہ طویان خوش نما
پڑھتی تھیں نعت مصطفیٰ بلغ العلیٰ بکمالہ
قمریاں سب شوق میں ذالی تھی گردن طوق میں
کہتی تھیں آکے ذوق میں کشف الدجی بجمالہ
بلبلیں سب سوبو لے، لے کے ہر اک گل کی بو
کرتی تھیں باہم گفتگو حسنت جمیع خصالہ
چڑیوں کے سن کر چچھے انسان بھلا کیوں چپ رہے
لازم ہے اس پریوں کے صلوٰ علیہ و آلہ
حضرت چلے معراج پر بلغ العلیٰ بکمالہ
اندھیرا تھا سب اجالا ہوا کشف الدجی بجمالہ
صفات ہیں انکی سب بھلی حسنت جمیع خصالہ
مل کر پڑھو درد دان پر صلوٰ علیہ و آلہ

انتہائی لائق تکریم علماء کرام..... واجب الاحترام

برادران اسلام، قابل قدر، بزرگو..... دوستو

بھائیو..... اور جہاں تک میری آواز جارہی ہے اور اگر سن رہیں ہیں میری پردہ نشین غیرت مند مائیں و بینیں اور بیٹیاں سب سے یہ گزارش ہے کہ آج کا یہ عظیم الشان اجتماع آپ کے قصبہ (ڈیرہ شاہ جمال) کی دینی درسگاہ جامعہ عبداللہ بن مسعودؓ کے زیر اہتمام..... سالانہ تقریب دستار بندی پر انعقاد پذیر ہے مولانا تابانی اور ان سے پہلے اکابر و اسلاف کی نشانی حضرت اقدس

مولانا محمد الطاف صاحب دامت برکاتہم العالیہ کا سیرت سیدنا ابن مسعودؓ پر مغز، پُر وقار، باکمال، جامع بیان ہم سب کے دلوں کی جلا کا ذریعہ تھا۔

ہر محفل میں بیٹھنے کے سننے کے کچھ آداب ہوتے ہیں۔ اور قرآن مجید کی محفل اس معاملہ میں سب سے حساس ہوتی ہے کہ اگر اسکو توجہ اور انہماک سے نہ سنا جائے تو اللہ تبارک و تعالیٰ اپنی رحمت جو اُن پر بھیجنا چاہتے ہیں اسے اٹھا لیتے ہیں..... اس لئے اس محفل کے آداب میں سب سے بڑی جو بات ہے۔ کہ جب تک دعا نہ ہو کوئی دوست اٹھ کر ادھر..... ادھر جانے کی کوشش نہ کرے.....

دوسری گزارش یہ ہوگی! دعا چونکہ عبادت کا نچوڑ ہے..... جلے کے دوران یہ بہت ہی قبیح اور مکروہ عمل ہے کہ کوئی آ کے بات کرتا ہے..... کوئی اٹھ جاتا ہے..... کوئی بیٹھتا ہے..... اسلئے میرے ہر کلمہ پڑھنے والے مسلمان سے درخواست ہے..... کہ اللہ کے قرآن کا ادب پیش ملحوظ رکھتے ہوئے با ادب گفتگو سنیں۔
تمہید:

قابل قدر دوستو اور بھائیو.....

یہ رجب المرجب کا مہینہ ہے..... اس مہینے میں اسلامی تاریخ کے حوالے سے بہت سارے واقعات ہیں..... ان میں سے ایک واقعہ امیر المومنین خال المسلمین سیدنا امیر معاویہ بن ابوسفیانؓ کا انتقال اسی مہینہ میں ہے۔ اسی طریقے سے قائد فقیہ امت جناب سیدنا امام اعظم نعمان بن ثابت ابو حنیفہؒ کا انتقال اسی مہینہ میں ہے..... ایسے ہی قاضی امت جناب سیدنا علی ابن طالب کرم اللہ وجہہ جن کو سرور کائنات نے اَقْضَاهُمْ عَلَیْ پوری امت

کاج اور چیف جسٹس کہا..... انکی ولادت باسعادت اسی مہینے میں ہے..... ان اہم واقعات میں سب سے زیادہ اہم واقعہ یہ ہے کہ یہ مہینہ اللہ کے محبوب ﷺ کی معراج کا ہے..... اللہ نے اس مہینہ میں اپنے محبوب ﷺ کو اپنی ملاقات کا شرف بخشا ہے..... (سبحان اللہ) اور میں مناسب سمجھتا ہوں کہ محبوب خدا ﷺ کی سیرت کا تذکرہ معراج کی مناسبت سے تھوڑا سا ہو جائے..... (سبحان اللہ).....

ظاہری معراج اور باطنی معراج میں فرق:

معراج النبی ﷺ کے حوالے سے علماء نے لکھا ہے کہ معراج کی دو قسمیں ہیں۔ ایک ظاہری معراج اور ایک باطنی معراج..... معراج کا معنی ہے عروج اور بلندی پر جانا..... ایک ظاہری بلندی ہوتی ہے اور ایک باطنی بلندی ہوتی ہے..... ظاہری معراج یہ ہے کہ آپ حضرات بیٹھے ہیں اور اسٹیج پر علماء اور بزرگ بھی تشریف فرما ہیں..... اور آپ نیچے بیٹھے ہیں..... یہ ظاہری معراج ہے.....

باطنی معراج یہ ہوتی ہے کہ استاد بھی چٹائی پر بیٹھا ہے..... مرید بھی اس کے ساتھ اسی جگہ پہ بیٹھا ہے..... امام بھی اسی مصلے کے قریب زمین پر بیٹھا ہے..... مقتدی بھی مسجد میں اس زمین میں بیٹھا ہے..... بیٹھے دونوں زمین پر ہیں استاد بھی وہیں..... شاگرد بھی وہیں..... مرید بھی وہیں..... باپ بھی وہیں..... بیٹا بھی وہیں..... بیٹھے تو ایک ساتھ ہیں..... آمنے سامنے ہیں لیکن یہ ساری دنیا جانتی ہے کہ جو مقام استاد کو حاصل ہے وہ مقام شاگرد کا نہیں ہے..... یہ پوری دنیا جانتی ہے کہ جو حیثیت امام کی ہے..... وہ حیثیت مقتدیوں کی نہیں ہے..... یہ پوری دنیا جانتی ہے..... کہ جو عظمت باپ کو اللہ نے عطا کی

ہے..... بیٹا اسکی عظمت کا مقابلہ نہیں کر سکتا.....

اللہ نے اپنے محبوب ﷺ کو دونوں قسم کے معراج عطا کیے:

ظاہری معراج بھی عطا کیا..... باطنی معراج بھی عطا کیا..... باطنی معراج یہ عطا کیا کہ صحابہؓ زمین پر بیٹھتے تھے..... محبوب ﷺ بھی اسی چٹائی پر بیٹھتے تھے۔ صحابہؓ بھی روکھی، سوکھی پر گزارہ کرتے تھے..... محبوبؐ بھی فقر و فاقہ پر گزارہ کرتے تھے..... صحابہؓ کے بھی پیٹ پر پتھر باندھے ہوئے ہیں..... آقا کے پیٹ پر دو، دو پتھر کی چٹائیں باندھی ہوئی ہیں..... فاقہ محبوب ﷺ نے بھی برداشت کیے..... اور حضور ﷺ کے یاروں نے بھی برداشت کیے..... رہتے دونوں اکٹھے ہیں..... بیٹھے دونوں ایک ساتھ ہیں..... آقا ﷺ اور مرید سارے زمین پر ہیں..... لیکن یہ پوری کائنات جانتی ہے جو مقام مصطفیٰ کا ہے وہ مقام کائنات میں کسی کا نہیں ہے..... یہ تو باطنی معراج تھا.....

اور ظاہری معراج یہ ہے کہ آدم علیہ السلام سے عیسیٰ علیہ السلام تک ایک لاکھ چوبیس ہزار فرش پر بیٹھے ہیں..... اللہ کے محبوب ﷺ عرش پر پہنچے ہیں..... سبحان اللہ.....

رحمت دو عالم ﷺ کا معراج عرش بریں پر اسکی حکمت:

اب ایک اور بات سمجھیں! ہر نبی کا معراج زمین پر..... آمنہ کے در یتیم ﷺ کا معراج عرش بریں پر اسکی حکمت کیا ہے؟ علماء نے لکھا ہے کہ جس کی جہاں حکومت ہوتی ہے وہ وہیں سیر کرتا ہے، دیکھتا ہے..... اے سی صاحب..... اپنی تحصیل کا معائنہ کریں گے..... ڈی سی صاحب..... اپنے ضلع کا معائنہ کریں گے..... کمشنر صاحب..... اپنے ڈویژن کی سیر کریں.....

گے..... گورنر اپنے صوبے کو دیکھے گا..... صدر اپنے مملکت کو دیکھے گا..... جس کی جہاں حکومت ہے اسکی اس جگہ سیرگاہ ہوتی ہے..... وہ اس علاقے کو دیکھتا ہے اسکا معائنہ کرتا ہے..... اسکا مشاہدہ کرتا ہے.....

آدم علیہ السلام کی نبوت بھی زمین پر..... اسکا معراج اور سیر بھی زمین پر..... نوح علیہ السلام کی نبوت بھی زمین پر..... معراج بھی زمین پر..... ابراہیم علیہ السلام کی نبوت بھی زمین پر..... معراج بھی زمین پر..... یوسف علیہ السلام، یونس علیہ السلام، زکریا علیہ السلام، دانیال علیہ السلام، ایسا علیہ السلام، شیت علیہ السلام، ادریس علیہ السلام، یعقوب علیہ السلام، سلمان علیہ السلام، داؤد علیہ السلام (وغیرہم) ان تمام انبیاء علیہم السلام کی نبوت بھی زمین پر..... معراج بھی زمین پر.....

مگر جب باری آئی آمنہ کے لال کی، صاحب جمال و کمال کی، محبوب ذوالجلال کی، فخر الرسل کی، ہادی سبل کی، مولائے کل کی، شاہ جبل کی، ختم الرسل کی، امام الاولین، والآخرین کی، راحت العاشقین کی مراد المیشا قین کی..... محبوب رب العالمین صلی اللہ علیہ وسلم کی.....

میرے آقا صلی اللہ علیہ وسلم کی نبوت زمین پر ہے..... اور عرش بریں پر بھی ہے، اس لئے محبوب صلی اللہ علیہ وسلم کا معراج زمین پر بھی ہے اور عرش بریں پر بھی ہے..... (سبحان اللہ) ایک بات اور سمجھیں! ہر نبی کا معراج زمین پر..... بصورت امتحان..... لفظ یاد رکھیں۔ بصورت امتحان.....

(پہلے حضرت ابن مسعودؓ کا تذکرہ کرتے چلیں).....

حضرت عبداللہ ابن مسعودؓ کی عظمت پر روشنی:

یہ آپ کی ایک بہت بڑی دینی درسگاہ ہے جامعہ ابن مسعود رضی اللہ

عنه اور اس صحابی رضی اللہ عنہ کی مناسبت سے ہے جسکو حضور ﷺ نے پوری امت کا فقیہ کہا ہے۔ (سبحان اللہ) بلکہ ایک روایت بڑی عجیب ہے..... جو کچھ تمہیں ابن مسعود رضی اللہ عنہ دے اس سے لیا کرو..... اسلئے کہ وہ اپنی طرف سے کوئی چیز نہیں دیتا..... ہر وہ چیز دے گا جو محمد ﷺ اسے دے رہا ہوں توجہ سے بات کو سمجھنا..... فرمایا! اس کا کہا ہوا..... میرا کہا ہوا ہوگا اسلئے اس پر اعتماد کرنا..... مجھ سے پہلے حضرت نے وہ حدیث بیان فرمائی..... کہ ابن مسعود رضی اللہ عنہ صاحب السواک والنعلین ہیں حضور صلی اللہ علیہ وسلم کا مسواک، حضور صلی اللہ علیہ وسلم کا تکیہ..... رحمت کائنات صلی اللہ علیہ وسلم کی جوتی مبارک آپ صلی اللہ علیہ وسلم کے وضو کے پانی کا سامان..... حضرت ابن مسعود رضی اللہ عنہ اٹھایا کرتے تھے..... میں نے اگر زندگی میں ایک مرتبہ حضرت درخواستی کی جوتی سیدھی کی ہو تو میں پوری دنیا کو کہتا ہوں کہ میں وہ خوش نصیب ہوں کہ میں نے حضرت درخواستی کی جوتی سیدھی کی تھی.....

ایک واقعہ:

میں طالب علمی کے زمانے میں پڑھتا تھا تو ہمارے مدرسہ میں ایک مرتبہ حضرت یوسف بنوری رحمۃ اللہ علیہ تشریف لائے جس کے مہتمم مولانا محمد عثمان صاحب جو دارالعلوم دیوبند کے فاضل عالم تھے انہوں نے حضرت بنوری رحمۃ اللہ علیہ کی جوتی سیدھی کی..... تو میں سوچتا تھا کہ یہ کتنا بڑا عالم ہوگا..... کہ میرا مہتمم جن کی جوتی سیدھی کر رہا ہے۔

بھائی! تم اگر کسی عالم کی ایک دن جوتی اٹھاؤ تو زندگی بھر ناز کرتے

ہو..... اے ابن مسعود رضی اللہ عنہ تیرے تقدس کو سلام!

جنہوں نے ۲۳ سال حضور صلی اللہ علیہ وسلم کے جوتوں کو سیدھا کیا ہے..... (سبحان اللہ) پہلی صف کے نمازی تھے ابن مسعود رضی اللہ عنہ..... اللہ کے نبی صلی اللہ علیہ وسلم کو نماز میں جتنے قریب سے دیکھا ہے (ابن مسعود رضی اللہ عنہ نے) دنیا میں اتنا کسی نے نہیں دیکھا..... اور جب بھی کوئی بات فرماتے! تو فرمایا کرتے تھے الاصلی بکم صلوة رسول اللہ کیا میں تجھے حضور صلی اللہ علیہ وسلم کی نماز پڑھ کے نہ دیکھاؤں..... میں تم کو نبی کا عمل اس حوالے سے نہ سمجھاؤں..... میں تمہیں پیغمبر صلی اللہ علیہ وسلم کا طریقہ اس حوالے سے نہ دیکھاؤں..... ابن مسعود رضی اللہ عنہ نے ہر وہ بات کہی جو اللہ کے نبی صلی اللہ علیہ وسلم نے اسکو سیکھائی ہے.....

ایک عجیب بات بتاتا ہوں جب کوفہ پہلی دفعہ آباد ہونے لگا..... یہ بھی ایک دشمنوں کی وبا ہے کہ ہر بات پر کہتے ہیں کہ کوفہ! کوفہ تو بغادت کا شہر ہے..... کوئی + یونی..... کوئی لایونی..... یہ کسی بد معاش کی کہاوت ہوگی..... کسی بے دین کی کہاوت ہوگی..... ابو جہل کس شہر میں رہتا تھا؟..... مکہ میں! مکہ فضیلت کا شہر ہے یا بد بختی کی جگہ ہے..... فضیلت کا شہر! کیوں! ابو جہل بھی افضل ہے؟ (نہیں) بھائی پھر بھی مکہ افضل ہے..... اگرچہ لاکھوں ابو جہل اکٹھے ہو جائیں.....

یاد رکھنا! مکہ اللہ کے انوارات و تجلیات کا مرکز ہے رسول اللہ ﷺ کی ولادت کا ممکن ہے محبوب صلی اللہ علیہ وسلم کی آمد کا شہر ہے..... اس لئے نبی صلی اللہ علیہ وسلم کی نسبت سے ہم دیکھیں گے..... ہمیں ابو جہل کی نسبت کی ضرورت نہیں..... ہاں! ابو جہل کے گھرانے والے اس کی نسبت سے دیکھیں..... (ماشا اللہ).....

ہر آدمی مدینہ کو رسول اللہ ﷺ کی نسبت سے دیکھتا ہے :

عبداللہ بن ابی سلول رئیس المنافقین مدینہ میں رہتا تھا..... لیکن اس کو کوئی منافقوں کا شہر نہیں کہتا..... ہر آدمی مدینے کو پیغمبر کی نسبت سے دیکھتا ہے..... کہ جس کی جس سے نسبت ہو وہ اس کی اسی نسبت سے لاج رکھتے ہیں..... ہمیں اس سے محبت ہے کہ پیغمبر صلی اللہ علیہ وسلم اس شہر میں تشریف لائے پیغمبر صلی اللہ علیہ وسلم کی ہجرت کا مرکز بنا..... نبوت صلی اللہ علیہ وسلم کے وصال کا مرکز بنا..... آج تک پیغمبر صلی اللہ علیہ وسلم کی آرام کی جگہ مدینۃ الرسول ہے..... اسی لئے مدینہ طیبہ ہے مدینہ کعبہ ہے..... مدینہ مصافحہ ہے..... مدینہ منورہ ہے..... مدینہ دارالسلام ہے..... مدینہ دارالرحمت ہے..... مدینہ دارالبرکت ہے..... مدینے کی مٹی ہماری آنکھوں کا سرمہ ہے..... فی غبار المدینۃ الشفاء من کل داء.....

حضور صلی اللہ علیہ وسلم نے فرمایا مدینہ کا غبار ہر بیماری کی شفا ہے.....

من استطاع منکم ان یموت فی المدینۃ فلیمت فیہا ومن مات فی المدینۃ کنت لہ شفیعا وشہیدا یوم القیامۃ

تم میں سے جسکو طاقت ہو وہ دولت چھوڑ کر مدینے کی زندگی قبول کرو..... مدینے کی موت قبول کرو..... جسکو مدینے میں موت آئی..... قیامت کے دن میں محمد صلی اللہ علیہ وسلم اس کا ہاتھ پکڑ کر اسے جنت میں ساتھ لے جاؤں گا مسئلہ سمجھیں! مدینہ کی عظمت محبوب کی نسبت سے ہے کیا عبداللہ بن ابی ابن سلول کی بد بختی کی وجہ سے مدینے کو برا کہو گے؟..... بھائی جو ابن ابی کے یار ہیں وہ اس نسبت سے اس کو یاد کریں ہم تو محبوب صلی اللہ علیہ وسلم کے غلام ہیں مدینہ کو نبی صلی اللہ علیہ وسلم کی نسبت سے یاد کریں گے..... (سبحان

اللہ)..... اب میرا جملہ نوٹ کرو

حضرت امام ابو حنیفہؒ حضرت علیؑ کی دعا کا ثمرہ ہیں :

ایک دعا محبوب صلی اللہ علیہ وسلم نے کعبے کی چوکھٹ کو پکڑ کر مانگی۔

اے اللہ عمر دے..... نبی صلی اللہ علیہ وسلم نے عمر مانگا، تو فاروق اعظمؓ آیا.....

تاریخ گواہ ہے ایک دعا علی ابن طالب رضی اللہ عنہ نے مانگی تھی..... نبی صلی

اللہ علیہ وسلم کی دعا میں فاروق اعظمؓ آیا..... اور علی رضی اللہ عنہ کی دعا میں

امام اعظم ابو حنیفہؒ آیا..... (سبحان اللہ، ماشا اللہ)

اب حضرت فاروق اعظمؓ نے سب سے پہلے بنیاد رکھی اس کو نے شہر

کی..... اور وہاں کے لوگوں نے کہا کہ ہمیں کوئی معلم دیں جو ہمیں دین سکھائے

عمر بن خطابؓ فرمانے لگے..... لوگو! عبد اللہ ابن مسعودؓ کی ضرورت تو مدینے کو

ہے اس سے بڑا فقیہ امت کوئی نہیں..... چونکہ وہ نیا شہر آباد ہو رہا ہے وہاں

منافقوں کی نظریں بہت زیادہ ہیں..... وہ گڑ بڑ کرنا چاہتے ہیں..... اس لئے

ابن مسعودؓ کو بھیج رہا ہوں تاکہ شہر میں کسی منافق کو جرأت نہ ہو وہاں پر گڑ بڑ

کرنے کی..... ابن مسعودؓ سے دین سیکھنا..... یہ وہی دین سیکھائے گا جو مدینہ

میں محمد رسول اللہ ﷺ نے سکھایا تھا (سبحان اللہ)

اور یاد رکھیں! حضرت عمرؓ نے وہاں علم کی شمع جلائی ابن مسعودؓ سے

اور جب علی ابن ابی طالب کا دور آیا..... تو حضرت علیؑ نے امت کی ضرورت

سمجھی کہ اس مدینے کے مرکز کو کوفہ میں منتقل کر دوں..... تاکہ وہاں کے لوگوں کو

علم دین پورے طریقے سے پہنچایا جاسکے..... تو پھر علی ابن ابی طالبؑ نے اس

کو پروان چڑھایا..... اب کوفہ عمرؓ کی دعاؤں کا مرکز..... ابن مسعودؓ کی فتاہت

کا مرکز..... علیؑ کی شجاعت و خلافت کا مرکز..... جب یہ تینوں چیزیں اکٹھی

ہوئیں۔۔۔۔۔ تو اللہ نے چوتھا آدمی پیدا کیا جس کا نام نعمان بن ثابت ابو حنیفہ تھا۔۔۔۔۔ جس کے سینے میں عمر بن خطابؓ کی عدالت تھی۔۔۔۔۔ ابن مسعودؓ کی فقاہت رب نے اس کے سینے میں رکھی۔۔۔۔۔ علیؓ کی شجاعت و قضا رب نے اس کے سینے میں رکھی۔۔۔۔۔ ان تمام چیزوں کا مرکز امام اعظم ابو حنیفہؒ کے سینے میں آیا۔۔۔۔۔ ابو حنیفہؒ نے کوفے کو عظمت دی ہے۔۔۔۔۔ اب گویا جو عمرؓ کو ماننے والا ہے۔۔۔۔۔ ابن مسعودؓ کو ماننے والا ہے۔۔۔۔۔ علیؓ کا ماننے والا ہے۔۔۔۔۔ ابو حنیفہؒ کا ماننے والا ہے۔۔۔۔۔ ہم اس نسبت سے کوفے کو یاد کرتے ہیں۔۔۔۔۔ اگر کوئی حسینؓ کا دشمن ہے تو وہ اپنی نسبت سے یاد کرے۔۔۔۔۔

آپکو پتہ ہونا چاہیے! کہ خارجی اکثر کوفی لا یونی کہتے ہیں (بیشک) کوفے پر تنقید وہ کرتے ہیں جو حسینؓ پر تنقید کرتے ہیں۔۔۔۔۔ کبھی آپ اس کی تہہ میں جائیں۔۔۔۔۔ ان لوگوں سے تحقیق کریں تو پتہ چلے گا۔۔۔۔۔ (کہ امام حسینؓ کو بلا کر غداری سے شہید کرنے والا کچھ۔۔۔۔۔ سبائی منافقوں کا ٹولہ تھا سارا شہر کوفہ نہ تھا)۔۔۔۔۔

ہر نبی کا معراج زمین پر بصورت امتحان:

سب کا معراج زمین پر مگر حضور ﷺ کا معراج آسمان پر۔۔۔۔۔ سب کا معراج یہاں کیوں؟ اور آقا ﷺ کا معراج وہاں کیوں؟ ایک بات تو میں نے ابھی بتائی۔۔۔۔۔ اسلئے کہ جسکی جہاں نبوت ہو وہاں معراج۔۔۔۔۔ انکی نبوت زمین پر۔۔۔۔۔ انکو معراج زمین پر۔۔۔۔۔ آقا ﷺ کی نبوت زمین پر بھی۔۔۔۔۔ اور عرش بریں پر بھی۔۔۔۔۔ تو حضور ﷺ کا معراج زمین پر بھی اور عرش بریں پر بھی۔۔۔۔۔ اب اگلی بات سمجھیں۔ ہر نبی کا معراج زمین پر بصورت امتحان۔۔۔۔۔

ایک مثال:

یہ مدرسہ ہے اس میں امتحان ہوا ہے..... یہ انعام رکھے ہیں جو ان بچوں کو ملیں گے جو امتحان میں کامیاب ہوئے ہیں..... پاس تو سارے ہو جاتے ہیں کامیاب تو سارے ہوتے ہیں..... لیکن کچھ ایسے بھی ہوتے ہیں جو ٹاپ کرتے ہیں اور پوزیشن لیتے ہیں..... بلکہ جو ڈویژن ٹاپ کرتے ہیں..... اگر ہمارا وفاق ہو تو پورے ملک میں بچے پوزیشن لیتے ہیں..... اب اگر اتنا عظمت والا بچہ ہو تو اس مدرسہ کی نام وری کا سبب بنتا ہے

پھر مدرسے والے قاری عبدالرزاق صاحب کہتے ہیں..... علماء کہتے ہیں ہمیں ایک تقریب رکھنی چاہیے کہ اللہ نے ہمیں کتنی سعادت بخشی..... ہمارا بچہ کتنا باعظمت ہے..... علاقے کے لوگوں کو اکٹھا کرتے ہو..... افسران کو جمع کرتے ہو..... زمینداروں کو اکٹھا کرتے ہو..... عوام الناس کو اکٹھا کرتے ہو..... علماء کو اکٹھا کرتے ہو..... حضرت مولانا الطاف جیسے بزرگ اور نیک صالح اور جناب عمر رسیدہ بزرگوں کو اکٹھا کرتے ہو..... یہ بھائی قاری جمیل الرحمن اختر صاحب لاہور سے تشریف لائے..... یہ مولانا گلزار احمد صاحب تشریف لائے یہ سارے کے سارے کس لیے تشریف لائے ہم اعدہ دیکھنا چاہتے ہیں یہ کون ہے؟ جس نے ٹاپ کیا ہے..... یہ آج کی محفل ان بچوں کے لیے سجائی ہے..... جنہوں نے اول پوزیشن حاصل کی ہے..... پہلا انعام حاصل کیا ہے..... اس کے لیے یہ ساری محفل منعقد کی گئی ہے.....

امتحان میں کامیاب تو سارے ہی ہوئے..... جس نے جب امتحان دیا..... جب وہ کامیاب ہوا تو اللہ نے وہی کہا! کہ تو اپنے امتحان میں کامیاب ہے..... اللہ کا یہ کہنا انعام ہے جیسے کوئی بچہ اچھا سنا جائے.....

استاد کہتا ہے بیٹے بہت اچھا سنایا۔۔۔ بہت خوب سنایا۔۔۔ بڑا کامیاب ہے۔۔۔
ابھی اس کو نمبر بتائے نہیں۔۔۔ اسکا اعزاز لوگوں کے سامنے نہیں کیا۔۔۔ بچہ
مطمئن ہو گیا کہ میں کامیاب ہوں۔۔۔

حضورؐ کا معراج امتحان نہیں بلکہ رب کی طرف سے انعام:
بھائی! آدم سے لیکر عیسیٰ علیہم السلام تک امتحان میں کامیاب تو
سارے تھے۔۔۔ ہر ایک نے امتحان دیا لیکن جس کا جہاں امتحان تھا وہیں
انعام تھا۔۔۔ حضرت آدمؑ میدان عرفات میں ہیں آنکھوں میں آنسوؤں کی
برسات ہے۔۔۔ زبان سے رَبَّنَا ظَلَمْنَا أَنْفُسَنَا وَإِنْ لَّمْ تَغْفِرْ لَنَا۔۔۔ کے ترانے
ہیں۔۔۔ معراج ہے مگر امتحان کی شکل۔۔۔

یونسؑ مچھلی کے پیٹ میں ہے۔۔۔ یہ اللہ کی قربت اور معراج
ہے۔۔۔ مگر امتحان کی شکل۔۔۔

زکریاؑ آراء میں چیرے جارہے ہیں معراج ہے۔۔۔ مگر امتحان کی شکل
حضرت سیدنا یحییٰؑ شہادت نوش کرتے ہیں۔۔۔ معراج ہے مگر امتحان کی شکل
یعقوبؑ گریا زاری میں ہے۔۔۔ معراج ہے۔۔۔ مگر امتحان کی شکل۔۔۔
ابراہیمؑ آگ کے چپے میں ہے۔۔۔ معراج ہے۔۔۔ مگر امتحان کی شکل۔۔۔
اسماعیلؑ چھری کے نیچے ہے۔۔۔ معراج ہے۔۔۔ مگر امتحان کی شکل۔۔۔
حضرت کلیم اللہؑ طور پر کھڑے ہیں۔۔۔ معراج ہے۔۔۔ مگر امتحان کی شکل۔۔۔
عیسیٰؑ کو تختہ دار پر لے جا رہے ہیں۔۔۔ معراج ہے۔۔۔ مگر امتحان کی شکل۔۔۔

سب کا معراج زمین پر بصورت امتحان۔۔۔ جب باری آئی آمنہ
کے لال علیہ السلام کی۔۔۔ محبوب علیہ السلام کی۔۔۔ تو وہ ہے جو سب میں ٹاپ
کر گیا۔۔۔ پہلی پوزیشن لے گیا۔۔۔ سب کا معراج زمین پہ بصورت

امتحان..... آقا ﷺ کا معراج عرش بریں پر..... امتحان نہیں! رب کی طرف سے انعام ہے..... (سبحان اللہ، ماشاء اللہ)

ذلت کی عجیب مثال

اب ایک اور بات سمجھیں!

ایک فرق بہت عجیب ہے..... اگر آزمائش ہو پہلے..... اور نعمت ملے بعد میں تو یہ عزت ہے..... اور اگر انعام ہو پہلے..... اور پھر صدمات آئیں بعد میں..... تو ظاہری طور پر آدمی پریشان ہوتا ہے..... یہ ذلت ہے..... حکومت ہے..... کرسی ہے، اقتدار ہے، جسکو چاہتا ہے پولیس مقابلوں میں مروا دیتا ہے..... جسکو چاہتا ہے رگڑ دیتا ہے.....

اب اسی آدمی کو پکڑا جائے اور ایئر پورٹ پر اترتے ہی گرفتار کر لیا جائے..... ہاتھوں میں تھکڑی ہو..... پاؤں میں چولان ہوں..... جیل کی کوٹھری ہو..... چھوڑ ڈس رہے ہوں..... پھر ملک بدر ہو رہا ہو..... یہ عزت نہیں! ذلت ہے..... (بیشک) کرسی پر ہاتھ مار کر کہے کہ میری کرسی بڑی مضبوط ہے..... میں نہیں ہوں تو بھی بڑی مضبوط ہے..... رات کو یہ کہہ رہا ہو اور صبح کو جیل کی کوٹھری میں کھڑا ہو..... تختہ دار پر لٹک رہا ہو یہ عزت نہیں..... ذلت ہے.....

عزت کی عجیب مثال:

اور اگر یوں ہو کہ بھائی پکڑ رہے ہیں..... جنگل میں لے جا رہے ہیں..... تھپڑ مار رہے ہیں..... کپڑے اتار رہے ہیں..... کنویں میں ڈال رہے ہیں..... قافلہ گزرتا ہے کنویں سے نکالتا ہے..... مصر کے بازاروں میں فروخت ہوتا ہے..... سات سال تک جیل کی کوٹھری میں رہتا ہے..... اب

نکل کر جب تخت خلافت پر بیٹھا..... تو عزت ہے..... آزمائش پہلے..... انعام بعد..... قانون بھی یہی ہے..... امتحان پہلے..... انعام بعد میں..... حضور ﷺ کی مکی زندگی امتحانات کا خلاصہ ہے:

حضور ﷺ کی مکی زندگی ساری امتحانات کا خلاصہ ہے..... (یشک) جتنی آزمائشیں آئیں اگر میں اس وقت انکو کھولوں تو رات صرف انہی مصائب پر گزر جائیگی..... آپ ﷺ کو ساحر کہا گیا، مجنوں کہا گیا..... دیوانہ کہا گیا..... مذموم کہا گیا..... راستے میں کانٹے بچھائے گئے..... جسم اطہر پر اوجھڑی ڈالی گئی..... صدمات سے آپ ﷺ دو چار ہوئے..... تکلیفوں کی اخیر اور انتہا ہو گئی..... عجیب و غریب قسم کے واقعات پیش آئے.....

حضور ﷺ فرمایا کرتے تھے! لوگو..... مجھے اللہ کی راستے میں ستایا گیا..... اس سے پہلے کسی نبی کو نہیں ستایا گیا..... اور بڑی عجیب بات ہے! کہ حضور ﷺ سے پہلے جو نبی گزرے ہیں..... علماء نے لکھا ہے ایسے پیغمبر گزرے ہیں جنکو قرآن نے کہا یَفْتَلُونَ النَّبِیْنَ بِغَیْرِ الْحَقِّ انکو ناحق قتل کر دیا گیا..... قرآن کہتا ہے..... حدیث میں آیا ہے..... حضور ﷺ نے فرمایا! قیامت کے دن ایسے پیغمبر بھی آئیں گے ایک پیغمبر ہو گا..... ایک امتی ہو گا..... ایک نبی ہو گا دو امتی ہو گئے..... ایک نبی ہو گا..... چار امتی ہو گئے..... ایک نبی ہو گا آٹھ امتی ہو گئے..... ایسے بھی نبی کھڑے ہو گئے..... کہ اکیلا نبی ہو گا امتی کوئی بھی نہیں ہو گا.....

ایک روایت اور عجیب ہے! حضور ﷺ نے فرمایا انبیاء پر اتنی مشکلات آئیں کہ جسوں سے کپڑے اتار کر لوہے کی کنگھی کو گرم کر کے انکے جسوں کو چھیلا گیا..... اتنے صدمات آئے لیکن پیغمبر استقامت اور استقلال کا

پہاڑ بن کر رہے۔۔۔۔۔ آقا ﷺ فرماتے ہیں کہ مجھ پر سب سے زیادہ صدمے آئے ہیں۔۔۔۔۔ اب اگر میں حضور ﷺ کے صدمات کو بیان کروں تو خدا گواہ ہے آپ تڑپ جائیں گے۔۔۔۔۔

قید شعب ابی طالب کا منظر:

شعب ابی طالب کی گھاٹی میں حضور ﷺ تین سال قید رہے۔۔۔۔۔ چاروں طرف پہاڑ تھے۔۔۔۔۔ درمیان میں مسلمانوں کو بند کر دیا گیا۔۔۔۔۔ یہ اس دور کے اتحادیوں کا فیصلہ تھا کہ مسلمانوں کو پہاڑوں میں بند کرو۔۔۔۔۔ باہر نہ نکلے دو۔۔۔۔۔ اور جس وقت آقا ﷺ ہجرت کر کے چلے گئے۔۔۔۔۔ کچھ مسلمان حبشے کی طرف کچھ مدینے کی طرف۔۔۔۔۔ تو ابو جہل کہتا تھا! کہاں ہیں؟

ہم نہیں کہتے تھے کہاں ہیں۔۔۔۔۔ اسی ابن مسعودؓ کو ابو جہل نے تھپڑ مارا تھا۔ حضرت عبداللہ ابن مسعودؓ نے جب اسلام قبول کیا۔۔۔۔۔ تو اس وقت بچے تھے۔۔۔۔۔ آٹھ، نو سال عمر تھی۔۔۔۔۔ جب تھپڑ مارا تو روتے ہوئے حضور ﷺ کے پاس آئے اور آکر کارگزاری سنائی۔۔۔۔۔ اور اس وقت۔۔۔۔۔ اس وقت کا ابو جہل کہتا ہے۔۔۔۔۔ ہم نہیں کہتے تھے کہ ہماری طاقت مانو۔۔۔۔۔ جیسے ہم چاہتے ہیں ویسے کرو۔۔۔۔۔ کہاں ہیں کرو تلاش اگر ملتے ہیں تو۔۔۔۔۔ انعام کا لالچ دیا کہ دو جو غاروں میں گئے ہیں تلاش کرو۔۔۔۔۔ اس دور کے انعام والے بھی بڑے تھے انعام لینے کے لیے بڑی تلاش کے لیے نکلے تھے۔۔۔۔۔ لیکن دو جو اکٹھے گئے انکو نہ ملے۔۔۔۔۔ واہ! سبحان اللہ۔۔۔۔۔ اور گئے غار میں۔۔۔۔۔ کہاں گئے؟ (غار میں)

قرآن کا فیصلہ یہ ہے کہ مسلمانوں پہ جب مشکلات آئیں تو پہاڑ میں جاؤ۔ غاروں میں۔۔۔۔۔ اب جب بدر کا میدان لگا۔۔۔۔۔ تو ابو جہل کی لاش کھینچتے ہوئے عبداللہ بن مسعودؓ نے وہاں اس کے کان میں چیز کیا۔۔۔۔۔ اپنی تلوار

سے یوں مارا..... سوراخ ہو گیا اس کے اندر رسی ڈال کر کتے کو کھینچا..... اب اللہ کے نبی ﷺ نے وہاں جملے فرمائے تھے..... یہی کہتا تھا! کہاں ہیں..... آج اُس بش کا حشر دیکھ لو کیا ہو رہا ہے..... یہ تو رب کا نظام ہے تاریخ اپنے آپ کو دہراتی ہے..... آنے والا ہے وہ وقت اس دور کے سارے ابو جہل ایسے گھسیٹے جائیں گے..... (انشاء اللہ) باتیں اور طرف نہ چلی جائیں اپنے موضوع پر آئیں۔ چاروں طرف پہاڑ تھے حضور ﷺ کو قید کیا گیا..... صحابہ بھی قید تھے..... اہل بیت بھی قید..... یہ قید نبوت کا ورثہ ہے.....

قید اہل حق کو نصیب ہوتی ہے:

یہ اہل حق کو ملتی ہے..... اور یہ بھی یاد رکھو! کہ قید میں پنجروں میں شیر ہوتے ہیں، گیدڑ نہیں (واہ سبحان اللہ) خواہ وہ کیوبا کے پنجروں میں ہوں یا میانوالی کے پنجروں میں..... یہ ان کا حصہ ہے ہر ایک کا مقدر نہیں.....

اب کافروں نے حضور ﷺ کے خلاف ایک معاہدہ لکھا کہ مسلمانوں کیساتھ تعلقات منقطع کر دو..... جو اُن کو کھانا، پانی پہنچائے گا..... اس کے خلاف بھی ہم ایکشن لیں گے..... اس کو کہیں گے کہ تو بھی ان میں سے ہے..... صحابہ کہتے ہیں کھانے پانی کی چیزیں ختم ہو گئیں..... ایسی ہم پر بھوک اور افلاس کی کیفیت طاری ہوئی کہ ہم جو توں کے چمڑوں کو منہ میں لے کر چباتے تھے..... اس سے جو لعاب بنتا تھا اسے چوس کر ہم گزارہ کرتے تھے..... مسلمانو! حدیث میں آتا ہے کہ کھانے پینے کی چیزیں ختم ہو گئیں..... حضور ﷺ کی چاروں بیٹیاں اس جیل میں تھیں... ہوا چلتی تو خشک پتے اٹھا کر اندر ڈالتی..... اللہ کے نبی ﷺ ان چوں کو چن کر اپنی گود میں لے کر بیٹھ جاتے..... اور فرماتے! اے میری بیٹی زینب آؤ! ام کلثوم، رقیہ، فاطمہ،.....

محمد ﷺ کے ہاتھ سے سوکھے پتے کھا کر گزارہ کرو۔۔۔ انفع العسر يسرا۔
دکھوں کے بعد سکھوں کا زمانہ آنے والا ہے محبوب ﷺ طائف میں گئے
کافروں نے اتنا مارا کہ حضور ﷺ بیہوش ہو گئے۔۔۔

کتابوں میں لکھا ہے کہ تین بد معاش آئے۔ ایک نے دائیں بازو
سے پکڑا۔۔۔ دوسرے نے بائیں بازو سے پکڑ کر کھڑا کیا۔ تیسرا مکینہ کمر کی
طرف سے آیا۔۔۔ اس نے دونوں ہاتھ حضور ﷺ کے کندھے پر رکھ کر اپنا
گھٹنا حضور ﷺ کی کمر پر مارا۔۔۔ ہاتھ چھوڑے تو حضور ﷺ منہ کے بل زمین
پر گرے۔۔۔ نیچے پتھر پڑا تھا۔ رسول اللہ ﷺ کی پیشانی پر لگا۔ خون کا فوارہ
نکل آیا۔۔۔ اللہ کے نبی ﷺ نے مارنے والے کو نہیں دیکھا۔ آسمان کی
طرف نگاہ اٹھی۔۔۔ اے اللہ! اے اللہ میری امت کی خطاؤں کو نہ دیکھ
محمد ﷺ کی روتی ہوئی دعاؤں کو دیکھ یہ مسلمان نہیں۔ ان کی نسلوں میں سے
جن سے توقع ہے۔ انکو ہدایت عطا فرما دے۔

پھر سنگے چچا ابو طالب کی جدائی کا صدمہ سب سے زیادہ افنا
شعار، اطاعت گزار، خدمت گار رسول اللہ کی پہلی بیوی سیدنا حضرت خدیجہ کی
جدائی کا صدمہ بات کو قریب لا رہا ہوں! جب آزمائشوں اور
صدمات کا ڈھیر ہو گیا۔۔۔ آخر ہو گئی۔۔۔ انتہا ہو گئی

ایک مثال

دنیا میں بھی ہے جسکو دکھ اور صدمے زیادہ آئیں تو اس کا دوست
ایسے کرتا ہے۔۔۔ کہتا ہے کہ دیکھ میرا دوست پریشان بیٹھا ہے جا گاڑی
لے آ۔۔۔ کیا کرتا ہے؟ یا رکو ذرا گاڑی پر بیٹھتا ہوں۔ گوجرانوالہ کی سیر
کراؤں۔۔۔ لاہور دیکھاؤں۔۔۔ قلعہ دیکھاؤں۔ جناب بادشاہی مسجد کی

سیر کراؤں ... شالامار دیکھاؤں ... اسکا غم دھونا چاہتا ہوں ... ذرا اسکو چلانا پھیرانا چاہتا ہوں ... اسکے دکھ درد کو ختم کرنا چاہتا ہوں ... یار ... یار ... کے غم دھونے کے لیے اتنا انتظام کرتا ہے ...

شب معراج کی حکمت

رب نے دیکھا کہ میرے محبوب پہ ضد مات کی اخیر ... آزمائشوں کی انتہاء ... امتحانات کا ڈھیر ہو گیا ... آج رب انعام دینا چاہتا ہے ...

صدموں کو دھونا چاہتا ہے ... غم کو ختم کرنا چاہتا ہے ... جبریل! جی رب جلیل ... جلدی کر ... یار ... یار کو دنیا میں کاروں میں بیٹھا کر زمین کی سیر کراتے ہیں ... جا! جنت سے براق لے آ ... میرے محبوب کو براق پر بیٹھا کر عرش بریں کی سیر کرا دے ... (سبحان اللہ) یہ وہ حکمتیں تھیں جنکی خاطر اللہ نے آقا ﷺ کو معراج کی سعادت بخشی ...

ایک اور بات سمجھیں! علماء نے لکھا ہے کہ حضور ﷺ کے معراج تین حصے ہیں ... یہ جو سفر معراج ہے اس کے تین حصے ہیں

پہلا حصہ زمین کا ... مسجد حرام سے لیکر مسجد اقصیٰ تک ... دوسرا حصہ آسمانوں کا ... جو مسجد اقصیٰ سے سدرة المنتہی تک ... تیسرا حصہ عرش معلیٰ کا جو سدرة المنتہی سے عرش بریں تک ...

معراج کے متعلق دنیا میں تین عقیدے ہیں :

معراج کے متعلق دنیا میں تین عقیدے ہیں ... ایک عقیدہ ہے ملحدوں کا بے دین لوگوں کا ... دوسرا عقیدہ ہے مشرکوں کا ... اور تیسرا عقیدہ ہے اہل سنت والجماعت اہل حق کا ... وہ کیا ہے؟ اہل سنت والجماعت سے مراد میرے تمام مسلمانوں کے وہ طبقات ... خواہ وہ خفی ہوں ... شافعی

ہوں..... مالکی ہوں..... حنبلی ہوں..... نقشبندی ہوں..... سہروردی ہوں.....
 قارودی ہوں..... چشتی ہوں..... جو ان سلسلوں کو مانتے ہوں ان ائمہ کو مانتے
 ہوں وہ سب کے سب مسلمان ہیں..... ایک انکا مسلک ہے (اور ایک ان سے
 ہٹ کر اور فرقوں کا مسلک ہے)
 ملحدوں کا عقیدہ:

ملحدوں کا عقیدہ یہ ہے کہ حضور ﷺ معراج پر نہیں گئے..... آقائے
 رات کو خواب میں دیکھا تھا..... حضور ﷺ نے صبح اٹھ کر یاروں کو جو
 سنایا..... مولویوں نے بیٹھ کر قصہ گھڑ دیا..... کہ حضور ﷺ نے رات کو سیر
 کی..... حالانکہ عقل بھی نہیں مانتی کہ آدمی رات کو اتنی بلندی پر جائے..... یہ
 عقیدہ کن کا ہے؟ ملحدین کا! بے دین لوگوں کا..... معتزلہ کا..... ساتھ خارجیوں
 کا..... انکی نسلوں کا..... آج کل بھی ہیں وہ بد بخت.....
 توجہ سے بات سمجھنا..... خس کم جہاں پاک..... ایک کتاب لکھی گئی ہے
 اس میں بھی ملحدین کا ذکر ہے.....
 مشرکوں کا عقیدہ:

دوسرا عقیدہ مشرکوں کا ہے..... وہ کیا ہے..... کہ معراج پر تو گئے ہیں
 مگر انسان اوپر نہیں جاسکتا..... اس لئے جب زمین پر تھے تو انسان
 تھے..... جب آسمانوں پر گئے تو پھر کیفیت بدل گئی۔ پھر ملک کی شکل آئی یعنی
 فرشتہ بن کر اوپر گئے..... اور جب سدرہ سے اوپر جانے کا وقت آیا تو وہاں پر
 جبرئیل علیہ السلام بھی رک گئے..... اب اوپر حق کی کیفیت غالب ہو گئی.....
 الہی شکل اختیار ہو گئی..... اس میں اور اسمیں فرق نہیں رہا..... سارے کہو.....
 استغفر اللہ.....

اہل سنت والجماعت کا عقیدہ:

علماء دیوبند کا عقیدہ..... احناف کا عقیدہ..... مالکیوں کا عقیدہ.....
شافعیوں کا عقیدہ..... حنبلیوں کا عقیدہ..... میرے پیر قادریوں کا عقیدہ.....
نقشبندیوں کا عقیدہ..... سہروردیوں کا عقیدہ..... چشتیوں کا عقیدہ..... علماء
دیوبند کا عقیدہ..... میرے مشائخ کا عقیدہ یہ ہے کہ میرا آقا اس جسم اطہر
انسانی کے ساتھ جیسے مکے کی دھرتی پر تھے..... اسی طریقے سے آقا ﷺ
آسمانوں پہ گئے..... جیسے آسمانوں پہ تھے..... ویسے رب کی قربتوں میں عرش
بریں پر پہنچے..... اگر معاذ اللہ۔ العیاذ باللہ..... نبی کا جسم بدل گیا تھا..... کہ
یہاں پر اور ہے..... آسمانوں پر اور ہے..... وہاں پہ فرشتوں کی شکل
ہے..... تو پھر وہ معراج نہیں..... اس لیے کہ جبریل روزانہ آتا جاتا ہے اس
کے آنے جانے کو کسی نے معراج نہیں کیا.....؟

پھر نبوت کا کمال تو نہ ہوا..... وہ تو اس جسم کا کمال ہے جسکو لیکر جا رہا
ہے..... اس لیے عقیدہ یہ ہے کہ میرے نبی کا کمال ہے..... پیغمبر ﷺ اس بلندی پر
پہنچے ہیں..... حتیٰ کہ بعض جاہل کہہ دیتے ہیں کہ نوری لباس پہنا دیا گیا..... نوری
پگڑی باندھی گئی..... نوری جوتا پہنا دیا گیا..... یہ بات نہیں! اس کا معنی یہ ہوگا
نور کی وجہ سے اوپر گئے؟ نہیں! نہیں..... یہ میرے نبی کی عظمت ہے کہ مکے کے
موچی نے جوتی بنائی ہے جو نبوت کے تلوؤں میں آئی ہے..... وہاں کے
درزی نے جو کپڑا سیا ہے..... وہ نبوت کے جسم پر آیا ہے..... یہ کپڑا اور جوتی
اتنی با عظمت بنی..... کہ نبی سے تعلق کی وجہ سے عرش پر پہنچی ہے (سبحان اللہ)

اب بات سمجھو! آج کل اتحاد کا دورہ ہے کسی کے خلاف کوئی بات
نہیں کہتی..... نہ ہم نے ملحدوں کے خلاف کوئی بات کرنی ہے..... نہ مشرکوں کو

کچھ کہنا ہے..... لیکن اپنے عقیدہ کے دلائل بیان کرنا یہ تو میرا حق ہے..... (پشک)

معراج جسمانی پر دلیل لفظ مَسْحَان ہے

بھائی! میرے دلیل کیا ہے..... کہ حضور ﷺ وہاں گئے؟ قرآن نے جب معراج شروع کیا تو سب سے پہلے کہا..... سبحان..... پاک ہے اللہ..... سارے کہو! پاک ہے وہ اللہ!.....

علماء سے نہیں آپ سے سوال ہے؟ کس سے پاک ہے؟ (ہر کمزوریوں سے پاک ہے)..... اللہ آپکو جزائے خیر عطا فرمائے..... بڑا زبردست معنی بتایا ہے..... ایک اور مولوی صاحب نے ترجمہ لکھا ہے..... کہ اللہ ہر عیب سے پاک ہے..... لیکن عیب اور چیز ہے، کمزوری اور چیز ہے..... جو انہوں نے ترجمہ کیا ہے وہ شیخ الہند کا ترجمہ ہے..... سبحان کہ اللہ ہر کمزوری سے پاک ہے..... سارے کہو اللہ ہر کمزوری سے پاک ہے۔

میں یہاں پر آیا تھا تو بہت تھکا ہوا تھا تو میں نے مہتمم صاحب سے کہا کہ مجھے علیحدہ سونے کے لیے جگہ دے دیں..... اب اگر میں سو جاؤں اور نیند کروں..... تو یہ سونا عیب ہے یا کمزوری ہے؟ (کمزوری ہے)..... ہم نے کہا کہ کھانا فوراً کھلا دیں..... رات کو تو تقریر کے بعد دو بج جائیں گے اس وقت کون کھانا کھائے گا؟ بھائی کھانا کھانا..... عیب ہے یا کمزوری؟ (کمزوری)!! پانی پینا عیب ہے یا کمزوری؟ (کمزوری)..... بھائی! یہ ساری چیزیں انسانی کمزوری ہیں، عیب نہیں..... کوئی پانی پیئے تو کیا کہتے ہو، بڑا عیب کا کام کر رہا ہے؟ بھائی یہ کمزوری ہے (سبحان) اللہ ہر کمزوری سے پاک ہے وہ جو جاہل اور بیوقوف کہہ رہا تھا کہ عقل نہیں مانتی..... زمین پر بیٹھنے

والا بلندی پر کیسے گیا..... یہ کیسے گزرے ہوں گے؟ گروں سے کیسے گزرے ہو گئے؟ خندق کا گروہ..... آگ کا گروہ..... زمھریر کا گروہ..... فضاء کا گروہ..... فضاء سے گزرے..... ہوا سے گزرے..... خلاء سے گزرے..... وہاں پہ پہنچے جہاں کوئی ہوا نہیں ہے..... کوئی فضاء نہیں ہے..... وہاں پر آقا ﷺ نے سانس کیسے لیا ہوگا..... پہنچے کیسے ہو گئے..... آئے کیسے ہو گئے یہ عقل کا بندہ اپنی عقل سے سوچتا ہے..... عقل کی کسوٹی پر پرکھتا ہے۔ بیٹھ کر پریشان ہوتا ہے..... ان سارے سوالوں کا جواب رب نے دیا ہے..... فرمایا! سبحان..... وہ پاک ہے..... (سبحان اللہ..... ماشا اللہ) اللہ کس سے پاک ہے؟ فرمایا! ہر کمزوری سے!

توجہ طلب ایک نکتہ:

یہ جو تم کہتے ہو کہ کیسے گئے؟ یہ تو تب کہو کہ جب رسول اللہ ﷺ کہیں کہ میں گیا ہوں..... بھائی گئے نہیں! بحث تب ہوتی ہے جب نبی ﷺ کہتے ہیں (یعنی خود اپنی طاقت سے) گیا ہوں..... اللہ فرماتے ہیں! سبحان..... پاک ہے وہ اللہ جو لے کر گیا ہے..... اب بحث نبی ﷺ کے جانے پر نہ کر..... اگر تجھ میں طاقت ہے تو بحث اس کے لے جانے والے پر کر..... اللہ تو کیسے لے کر گیا..... اس نے کہا..... جس نے تجھے گندے پانی کی قطرے سے اتنا بڑا انسان بنایا..... اس نے محمد ﷺ کو عرش بھی دیکھایا ہے..... کیسے لے کر گیا؟ کہا! جو آدم کو جنت سے زمین پر لاسکتا ہے وہ محمد ﷺ کو زمین سے عرش بریں پر بھی لے جاسکتا ہے..... کیسے لے کر گیا؟ فرمایا..... جو عیسیٰ علیہ السلام کو آسمانوں پر اٹھا سکتا ہے وہ محبوب کو عرش بھی دیکھا سکتا ہے..... کیا کہا؟ سبحان..... وہ دوسرے جاہل نے کہا؟ ”اوجی! آخرب نوں عشق لایا

سے؟..... (نہیں)..... حتیٰ کہ میاں ، بیوی کا کتنا لطیف اور نفیس رشتہ ہے..... وہاں محبت کا ایک عروج ہوتا ہے لیکن وہاں بھی کوئی نہیں کہے گا کہ مجھے اپنی بیوی سے عشق ہے..... وہ بھی وہاں یہ نہیں کہتا کہ مجھے اپنی بیوی سے عشق ہے..... وہ بھی وہاں یہ کہتا ہے کہ مجھے اپنی بیوی سے بڑی محبت ہے..... اس سے بڑا بھی دنیا میں کوئی جاہل ہوگا..... جو کبھی نبی ﷺ کو خدا کا عاشق بناتا ہے..... اللہ کو نبی ﷺ کا عاشق بناتا ہے..... اور خود کہتا ہے کہ میں عاشق رسول ہوں..... اسے کہو کہ تو اپنی ماں کی لیے تو عشق کا لفظ استعمال نہیں کرتا؟..... بہن ، بیٹی کے لیے تو استعمال نہیں کرتا..... بھائی ، باپ ، دوست کے لیے نہیں کرتا..... نبی ﷺ کے لیے کرتے ہوئے تجھے شرم نہیں آتی.....!

ہمارے اکابر حضور ﷺ کے محبت ہیں..... اب اس جاہل نے کہا کہ رب تو عشق لڑیائے تے سدا..... اللہ نے اس سوال کے جواب میں کہا! سبحان کیا کہا؟ (سبحان) پاگلوں کا کسی کے عشق میں..... جھڑنا، مرنا، کھلنا، تڑپنا، بے تاب ہونا..... یہ مخلوق کی کمزوری ہے..... میں تو سبحان! میں ساری کمزوریوں سے پاک..... اے اللہ پھر لے کیوں گئے؟ ضرورت کیا پڑی تھی؟ اتنا بڑا سفر اور سیر کیوں کر آیا؟

فرمایا! الَّذِي أَسْرَىٰ بِعَبْدِهِ لِيَلْآئِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا..... میں اپنی قدرت کے نظارے دیکھانا چاہتا تھا..... محبوب کو وہاں لے جاؤں جہاں پیغمبر پہنچے نہیں..... وہ دیکھاؤں جو دیکھا نہیں..... میری قدرت کے نظارے دیکھے..... انعام دیکھے..... میرا احسان دیکھے..... محبوب کو کائنات دیکھانا چاہتا تھا..... اپنی قدرت کے نظارے دیکھانا چاہتا تھا..... اپنی ربوبیت کی عظمتیں جتلانا چاہتا تھا..... میں نے اس لیے سیر کرائی تاکہ دنیا

کو پتہ چلے کہ مصطفیٰ ﷺ اللہ کے محبوب کتنے ہیں (سبحان اللہ، ماشاء اللہ)

مبحان! وہ پاک ہے اللہ کی اسری بعبده لیلاً من المسجد الحرام..... جبریل علیہ السلام جب معراج کی رات حضور ﷺ کو اٹھانے آئے تھے تو یہ سارا معراج اس میں مسائل اور عقائد ہیں..... کہ جبریل علیہ السلام نے یوں آ کر نہیں کہا..... کہ اٹھو جی! اللہ میاں سدر ہیا اے..... نہیں..... اس نے آ کر آقا ﷺ کے پاؤں کے تلوؤں پر اپنے نورانی پرسلے.....

سنو! یہ ہم کو ادب سکھایا گیا..... استاد ہو، باپ ہو، پیر ہو، مرشد ہو، سو رہا ہو تو قدموں کے تلوؤں کو دبایا کرو، پاؤں کو دبایا کرو..... پکڑ کر یوں نہ اٹھایا کرو..... یہ اٹھانے کا سلیقہ ہے..... اگر پاؤں دبائے جائیں پھر آنکھ کھلے تو پریشانی نہیں ہوتی..... عجیب حکمت ہے..... آقا ﷺ اٹھے! روایت اپنی جگہ پر حضور ﷺ اس وقت کہاں سو رہے تھے؟ لیکن معراج کی ابتداء مسجد سے ہے من المسجد الحرام الی المسجد الأقصى..... حضور ﷺ اللہ کے گھر میں آئے..... ایک اور مسئلہ یہاں سمجھایا گیا.....

معراج سے پہلے شق صدر ہوا

علماء نے لکھا ہے کہ یہاں حضور ﷺ کا شق صدر ہوا..... شق صدر کیا ہے؟ کہ آپ کا سینہ مبارک چاک کیا..... یعنی سینہ کی اس نرم ہڈی سے لیکر ناف تک یہ پورا جسم (جیسے آپریشن کیا جاتا ہے) اسکو کھولا گیا..... اندر سے آپ کا دل مبارک نکالا گیا..... قلب اطہر..... پھر اسکو زم زم کنویں کے پاس فرشتے لے گئے پھر اسکو زم زم پانی کے ساتھ دھویا..... اسمیں انوارات اور تجلیات بھرے اور پھر اس دل کو لا کر اسی جگہ رکھ کر اس جگہ کو بند کر کے سی

دیا.....

نبی اور غیر نبی کے سماع کا فرق

اس سارے واقعہ کا گواہ..... یعنی شاہد رسول اللہ ﷺ کے سوا اور کوئی نہیں..... بھائی! یہ واقعہ کن کے سامنے ہوا؟ کسی صحابی کے سامنے ہوا ہے؟ حضور ﷺ فرما رہے ہیں کہ میرے ساتھ ایسا ہوا ہے..... جو چیز سمجھانا چاہتا ہوں اسکو سمجھو! آقا ﷺ فرماتے ہیں! میں سو رہا تھا..... میں اٹھا فرشتوں نے میرا سینہ کھولا، سولایا، لیٹایا..... اندر سے دل نکال کر وہاں لے گئے..... میں یہاں اور دل وہاں..... میں ادھر تھا اور دل وہاں تھا..... نہیں سمجھے؟.....

بھائی! آدمی کا دل صحیح کام کرے تو سارا جسم صحیح کام کرتا ہے..... اور اگر دل ساتھ نہ رہے تو پورا نظام ختم ہو جاتا ہے؟..... دو ہی چیزیں ہیں..... جسم کی شکل میں دل ہے اور دوسری روح ہے..... جو آدمی کے اندر ہوتی ہے..... جو اس کے نظام کو چلاتی ہے..... نبی ﷺ اور غیر نبی کا فرق یہ ہے کہ جسم ادھر ہے اور دل ادھر ہے..... (زم زم کنویں کے پاس) فرشتے دھورے ہیں..... نبی ﷺ کی آنکھوں کے دیکھنے میں فرق نہیں آیا..... اپنی ان آنکھوں سے دیکھ رہے ہیں کہ دل دھل رہا ہے..... دنیا کا ایک واقعہ پیش کرو کہ دل ساتھ نہ ہو، جسم سے جدا ہو جائے اور آنکھوں کی بنائی بحال رہے..... ایک واقعہ پیش کرو؟..... دل جسم سے جدا ہو جائے اور کانوں کی شنوائی بحال رہے؟ کہ اس کی باتیں سن رہے ہوں؟ حضور ﷺ! فرشتوں کی آپس کی گفتگو سن رہے ہیں..... اعضاء کی توانائی بحال رہے..... دنیا میں کوئی واقعہ نہیں؟ فرق سمجھو! یہ نبی اور غیر نبی کا فرق ہے.....

حضور ﷺ کی حیات پر جھلک

تو نہیں سن سکتا! دل وہاں..... جسم یہاں..... جس کا نکلشن اتنا مضبوط

ہے نہ اس کو فنا آتی ہے نہ اس پر فنا آتی ہے..... فرشتے وہاں دل لیکر کھڑے ہیں..... اس کا کنکشن اتنا جڑا ہوا ہے کہ نبی آنکھوں سے دیکھتے بھی ہیں..... کانوں سے باتیں بھی سنتے ہیں..... میں اگر ایک سیکنڈ کے لیے بھی تیری بات مانوں کہ روح وہاں ہے..... جسم یہاں ہے..... اور اگر جسم وہاں ہے اور دل یہاں ہے..... کنکشن اتنا مضبوط ہے..... نہ سماع پر کوئی فرق آتا ہے..... نہ نگاہ پر کوئی فرق آتا ہے..... تو اس روح اور جسم کا کنکشن اتنا مضبوط ہے..... کہ تو روضے پر صلوٰۃ و سلام پڑھتا ہے..... نہ سماع پر کوئی فرق آتا ہے نہ نگاہ پر فرق آتا ہے..... (سبحان اللہ)

جنت میں جانے کے بعد قوی اور مضبوط ہو جاتے ہیں :

بلکہ میں اسی کو اور آگے لے چلتا ہوں! بھائی معراج کی رات آقا ﷺ جب جنت میں سیر کر رہے ہیں..... تو چلتے چلتے..... ٹک، ٹک..... کی آہٹ محسوس ہوتی ہے..... فرمایا.....! جبرئیل علیہ السلام یہ کیا ہے؟ کہنے لگے کہ محبوب ﷺ آپ کا بلال کے کی دھرتی پر تہجد کے لیے اٹھا ہے..... اس کے قدموں کی آہٹ آپ جنت میں سن رہے ہیں.....

حضور ﷺ اس وقت یہاں تھے یا وہاں تھے؟ (وہاں تھے)..... سدرة المنتہی سے اوپر ہے عِنْدَہَا جَنَّتُ الْمَآوٰی..... جنت الفردوس اور عرش کے درمیان صرف اتنا فرق ہے..... کہ سب سے آخری جنت جنت الفردوس ہے..... اس کے اوپر کی جو چھت ہے وہ اللہ کا عرش ہے..... اب حضور ﷺ وہاں اور بلال؟ یہاں کے میں ہے۔ چلتا یہاں ہے اس کے قدموں کی آہٹ نبی سنتا وہاں ہے (جنت میں) جنت میں جانے کے بعد قوی اتنے مضبوط ہو جاتے ہیں۔ اللہ طاقت اتنی بڑھا دیتے ہیں قوت اتنی پیدا کر

دیتے ہیں..... ایمانی حلاوت اتنی مضبوط ہو جاتی ہے..... جس کی جنت کیساتھ جتنی زیادہ نسبت ہو..... اس میں اتنی طاقت زیادہ آ جاتی ہے..... کہ وہ جنت میں پہنچنے کی بعد وہ زمین پر چلنے والوں کی آہٹ سن رہا ہے.....

حدیث نبوی ﷺ سے مثال :

اس سے بھی ایک عجیب حدیث ہے..... مسدرة المنتهى کے پاس پہنچا..... تو میں نے قلم کے لکھنے کی آواز سنی..... (سبحان اللہ) (مولانا نے کسی آدمی سے قلم لیا)۔ اب میں اس قلم کیساتھ کاغذ پہ لکھوں..... تو قلم اور کاغذ جب آپس میں جڑتے ہیں تو آواز ہوتی ہے یا نہیں؟ (ہوتی ہے) آپ سنتے ہیں؟ (نہیں)! لکھنے والا نہیں سنتا..... یہ قلم اور کاغذ جڑیں تو اس کی آواز میں اور آپ نہیں سنتے..... نبی سنتے ہیں..... اس آواز کو نبی سن رہے ہیں..... اس آواز کو میں اور آپ نہیں سنتے..... جنت میں جانے کے بعد قوائی اتنے مضبوط ہیں کہ مکے کے اندر چلنے والے کی آواز حضور ﷺ اس جنت میں سنتے ہیں.....

اس لئے فرمایا! مَا بَيْنَ بَيْتِي وَمِنْهُرِي رَوْضَةٌ مِّنْ رَّيَاضِ الْجَنَّةِ.....

یہ جنت کا کھڑا ہے..... تو جب جنتی جنت میں چلا جائے تو مکے میں چلنے والے کی قدموں کی آواز جنت میں سنی جا رہی ہو..... تو باہر والے کا بھی درود..... اندر سنا جا رہا ہے (سبحان اللہ)

حضرت جبرئیل علیہ السلام نے حضور ﷺ کو جگایا..... (موضوع تو بڑا لمبا ہے) لیکن میں ایک نکتہ بتانا چاہتا ہوں..... اللہ کہتے ہیں؟ پاک ہے وہ اللہ الَّذِي اَسْرَىٰ بِعَبْدِهِ..... جس نے اپنے بندے کو سیر کرائی.....

ایک سوال اور اس کا جواب؟

سوال یہ ہے کہ آپ نے بندے کو کہا..... آپ نے رسول تو نہیں کہا؟

..... آپ نے نبی تو نہیں کہا؟..... آپ نے حبیب تو نہیں کہا..... حالانکہ حضور ﷺ رسول بھی ہیں..... نبی بھی ہیں..... حبیب بھی ہیں..... اَسْوٰی بَعْدِهٖ کیوں کہا ہے؟ اسکا جواب معالم التنزل تفسیر کی کتاب ہے اس نے دیا ہے اور اسکو معارج النبوت والے نے بھی نقل کیا ہے.....

اور ایک عجیب حوالہ آچک دیتا ہے..... آپ حیران ہو گئے..... کہ مولوی احمد رضا بریلوی کے ترجمہ کے حاشیہ پر بھی لکھا ہوا ہے..... کیا ہے؟ اس سوال کی سمجھیں..... محبوب جس وقت معراج کی رات کو اللہ کی قربت میں پہنچے..... وہاں پہنچے جہاں کوئی نہیں پہنچا..... اس کا کیا معنی؟ کوئی انسان بھی نہیں پہنچا..... کوئی فرشتہ بھی نہیں پہنچا..... حضور ﷺ فرماتے ہیں لسی مع اللہ وقت لا یسعی ملک مقرب ولا نبی مرسل..... میں اللہ کی اس قربت پر پہنچا..... جہاں کوئی نبی بھی نہیں..... کوئی فرشتہ بھی نہیں پہنچا..... معراج کی رات اس جگہ جہاں اور کوئی نہیں صرف محبوب تھے یا اللہ جل جلالہ تھے..... دوہی تھے تیسرا کوئی نہیں تھا..... سمجھو!..... دوہوں؟ اکیلے ہوں..... تنہا ہوں..... محبت اور محبوب ہوں..... پھر نیا رات کو ہوں..... اب دو تہا رات کو اکٹھے..... اب آپس میں بیٹھے ہوں..... تو رات کو بڑی پیار کی باتیں ہوتی ہیں..... یہ معراج پیار کی باتیں ہیں اسلئے تو میں سنارہا ہوں؟..... اکیلے بیٹھ کر آدمی بہت ساری باتیں کرتا ہے آپس میں..... اب وہ آدمی جب غلوت سے اٹھ کر جلوت میں جائے..... تو لوگ پوچھتے ہیں کہ آپ نے کیا باتیں ان سے کیں..... کچھ باتیں ایسی ہوتی ہیں جو لوگوں کو بتانے کی ہوتی ہیں..... اور کچھ باتیں ایسی ہوتی ہیں جو آدمی یہ کہہ دیتا ہے کہ باقی ہماری آپس کی باتیں تھیں.....؟

شب معراج کی ساری باتیں بتانے کی نہ تھیں

تھیں بتانے کی نہیں ہیں..... بھائی! اس رات کیا کیا باتیں ہوئیں وہاں پر؟..... وہ ساری باتیں بتانے کی نہیں تھیں..... جو بتانے کی تھیں وہ تو حضور ﷺ نے بتائیں کہ مجھے پانچ نمازیں ملیں..... اور حضور ﷺ نے بتایا کہ معراج کی رات اللہ کی قربت میں تھا..... مجھے سورۃ بقرہ کی آخری آیتیں ملیں..... مجھے سورۃ فاتحہ پھر انعام کے طور پر وہاں ملی جو زمین پر پہلے اتر چکی تھی..... یہ بھی ارشاد فرمایا! کہ اللہ نے مجھے شفاعت کبریٰ کا تاج دیا.....

فرمایا! میں نے وہاں انوارات و تجلیات دیکھیں..... اللہ کی طرف سے منیٰ یا حبیبیٰ کی آواز آئی..... میں نے صدیق اکبرؓ کی آواز سنی..... میں نے عمر بن خطاب کا ہنگہ دیکھا..... میں نے بلال کے قدموں کی آہٹ سنی..... میں نے جنت کے یہ مناظر دیکھے..... جو بتانے کی تھی وہ ساری بتائیں..... اس کے علاوہ اور کیا تھا؟.....

سمجھیں! اور کیا تھا؟..... قرآن نے اس پر کہا..... فَاَوْحٰی اِلَیْ عَبْدِہٖ مَا اَوْحٰی..... جو اس نے چاہا اپنے بندے کو دیا..... اس نے لیا..... دینے والے کو پتہ یا لینے والے کو پتہ..... قرآن خاموش ہے نہیں بتاتا؟..... کیا دیا..... کیا لیا..... میں کیسے بتاؤں؟..... میں کہتا ہوں کہ تمہیں بتانا ہوتا تو بلایا کیوں تھا؟.....

بھائی! وہاں کچھ خاص دینا تھا اسلئے تو وہاں بلایا..... اگر یہیں وہ سارا کچھ بتا دینا ہے تو وہاں کیوں بلایا تھا؟..... تو وہاں بلایا اور بہت ساری پیار کی باتیں کیں..... اسمیں سے ایک بات نقل کرتا ہوں.....

دنیا میں محبوب اور محبت کی مثال

جیسے محبوب اور محبت اکٹھے بیٹھے ہوں تو محبت کہتا ہے اپنے محبوب کو دنیا میں یار دیکھ آج تو اور میں دو اکٹھے بیٹھے ہیں تیرا کوئی نہیں بڑا پیارا لگتا ہے تو بہت اچھا آدمی ہے تیری بڑی وفا میں ہیں اب اسے محبت میں کہتا ہے کہ میرا جی ایسے چاہتا ہے تجھے بھن کہوں تجھے پیارا کہوں تجھے لاڈلا کہوں تجھے محبوب کہوں تجھے جانی کہوں یہ کئی جملے ہوتے ہیں ؟ سب کچھ کہ کر آخر میں کہتا ہے یار اچھا یہ تو میرا جی چاہتا ہے کہ میں یہ کہوں چل چھوڑ تو اور میں اکٹھے ہیں اور تو کوئی نہیں میں نہیں کہتا چل تو دس تین کی آکھاں ٹوٹتا جو تو کہے میں وہ کہوں

اب بات سمجھنا اگر استاد کہے اپنے شاگرد کو بھائی ! تم تو بڑے اچھے قابل بچے ہو اچھا پڑھا ہے بڑی محنت کی ہے بڑے کامیاب ہو میرا دل کہتا ہے کہ تجھے قاری القراء کہوں یا حافظ کہوں اب شاگرد حیا والا ہے تو اپنی حقیقت بھی جانتا ہے اور استاد کی عظمت بھی جانتا ہے تو شاگرد کبھی بھی قاری صاحب سے یہ نہیں کہتا کہ مجھے آج کے بعد فخر القراء کہا کریں شاگرد کہتا ہے استاد جی ! آپ جو چاہے کہیں اور اگر مجھ سے پوچھنا ہے تو میرے لئے بڑا اعزاز ہے کہ مجھے آپ اپنا نوکر بنالیں مجھے آپ اپنا غلام ہی کہیں

شب معراج کی ملاقات کا تصویری نقشہ

علماء نے لکھا ہے ! کہ معراج کی رات جب حضور ﷺ اللہ کی قربت میں پہنچے تو اللہ نے کہا ! محبوب آج تو اور میں دو ہیں تیرا کوئی

نہیں..... میں نے اب تک آپ کو اپنے انعامات سے نوازا..... میں نے تجھے
مُزمل کہا..... مُدثر کہا..... طہ کہا..... یس کہا..... خم کہا..... میں نے تجھے وَالْبَل
کہا..... وَالصُّحٰی کہا..... تیری زلفوں کا تذکرہ کیا..... تیرے چہرے کا تذکرہ
کیا..... تیرے لباس کا تذکرہ کیا..... اب تُو اور میں دو ہی ہیں..... تیرا کوئی نہیں..... آج
تجھے اعزاز دینا چاہتا ہوں..... انعام عطا کرنا چاہتا ہوں..... یہ تو میری مرضی تھی..... میں
کہتا رہا..... اب تُو بتا.....؟

محبوب ﷺ جو تُو کہے میں وہ کہوں :

علماء نے لکھا ہے!..... جو حضور ﷺ نے جواب دیا..... اللہ تیری شان کریمی جو تُو
چاہے کہے..... تو مُزمل کہے..... مُدثر کہے..... طہ کہے..... یس کہے..... خم
کہے..... وَالْبَل کہے..... وَالصُّحٰی کہے..... یہ تو تیری مرضی ہے..... پر..... اگر مجھ سے
پوچھنا ہے..... اللہ!..... میں اپنی حقیقت کو نہیں بھولا..... آنے سے پہلے بتا نہیں تھا..... چھ
سال کا تھا امی نہیں تھی..... آٹھ سال کا تھا دادا چھوڑ گیا تھا..... برادری اور قبیلے کے
لوگوں نے رشتے منقطع کر دیئے تھے عمر سیدہ خدیجہؓ کیساتھ نکاح کر کے میں نے
زندگی بسر کی..... اللہ! میں ان حالات کو ابھی تک نہیں بھولا..... سکے بچپانے
بٹی کا رشتہ نہیں دیا تھا..... میرے خاندان کے لوگوں نے مجھے پتھر
مارے..... سار کہا..... محوں کہا..... دیوانہ کہا راستے میں کانٹے بچھائے.....
اللہ یہ تو تیری شان کریمی ہے کہ مجھے کے کی دھرتی سے اٹھایا..... بیت المقدس
میں پہنچایا..... امام الانبیاء کا تاج پہنایا..... عرشوں کی سیر کرائی..... اس
قربت میں لے آیا ہے..... تُو..... جو چاہے کہے.....

محبوب کی پسند

اگر مجھ سے پوچھتا ہے تو میرے مالک..... مجھے سب سے زیادہ پسند

ہے..... کہ اس تنہائی میں جہاں اور کوئی نہیں..... ایک دفعہ تو کہہ دے کہ.....
محمد ﷺ تو میرا عبد ہے..... (سبحان اللہ) تو میرا عبد ہے..... عبد (بمعنی غلام)
عبد کہتے اس کو ہیں جو مالک کی مرضی کے بغیر کچھ نہیں کرتا..... یہ تو
جابل کہتا ہے کہ مختار کل ہیں کہ نہیں؟ تو مختار کل کی باتیں کرتا ہے.....

نبی ﷺ فرماتے ہیں..... اَللّٰهُمَّ اِنِّیْ عَبْدُکَ وَابْنُ عَبْدُکَ وَابْنُ
اَمْتِکَ وَنَاصِیْتِیْ بِیْدِکَ..... اے اللہ میں تیرا بندہ ہوں..... تیرے بندے
عبداللہ کا بیٹا ہوں..... تیری بندی آمنہ کا لال ہوں..... یہ مختار کل پہ جھگڑے
کریں گے..... میں تو اپنے آپ کو اختیار میں نہیں سمجھتا..... میری پیشانی تیرے
قبضے قدرت میں ہے..... جدھر چاہے اُدھر پھیر دے.....

اللہ مجھے سب سے زیادہ پسند ہے کہ تو معبود ہے..... میں عبد رہوں.....

تو مسجود ہے..... میں ساجد رہوں.....

تو مطلوب رہے..... میں طالب رہوں.....

تو داتا رہے..... میں منکدار رہوں.....

تو دیتا رہے..... میں لیتا رہوں.....

تو با اختیار ہے..... میں تیرے دروازے پہ جھکتا رہوں.....

تو پوری کائنات کا خالق رہے..... میں تیری پاکیزہ مخلوق رہوں.....

اے اللہ مجھے پسند ہے کہ تو مجھے عبد کہے..... کیا کہے؟ عبد!

اسلئے جب قرآن نے معراج شروع کیا تو فرمایا اِسْبَحَانَ الَّذِیْ

اَسْرٰی بِعَبْدِہ..... اور جب وہاں پہنچے..... (جہاں لوگوں کو گمان ہو سکتا تھا کہ

ایک ہی ہیں صرف میم کی مروڑی کا فرق ہے) فَاَوْحٰی اِلٰی عَبْدِہ.....

محبوبؐ نے تین تحفے پیش کیے

ایک بات اور سمجھیں۔ محبت اور محبوب جب ملتے ہیں تو دنیا میں بھی ہوتا ہے..... اور وہاں بھی ہوتا ہے..... جب ملاقات ہوئی؟ حدیث بڑی عجیب ہے..... حضور ﷺ نے فرمایا ایک دوسرے کو تحفے دیا کرو..... لیا کرو..... محبت بڑھتی ہے..... اللہ نے فرمایا محبوب ﷺ آئے ہو کیا لائے ہو؟ تو حضور ﷺ نے اللہ کے حضور تین تحفے پیش کیے.....

کہا! التَّحِيَّاتُ لِلَّهِ..... جو کچھ زبان سے تعریف ہو سکتی ہے وہ بھی تیرا حق ہے..... وَالصَّلَوَاتُ سِرِّ پاؤں تک جسم جو عبادت کر سکتا ہے وہ بھی تیرا حق ہے..... وَالطَّيِّبَاتُ جتنا مال تیرے راستے میں خرچ کیا جائے جو خرچ کرتا ہے وہ عبادت بھی تیرا حق ہے..... زبانی عبادت بھی تیرے لئے..... مالی عبادت بھی تیرے لئے..... جانی عبادت بھی تیرے لئے..... اس کے جواب میں اللہ نے تین تحفے دیئے.....

محبت نے بھی تین تحفے دیئے

فرمایا! السَّلَامُ عَلَيْكَ أَيُّهَا النَّبِيُّ..... پیارے سلام لے..... یہ سلام ہے زبانی عبادت کے مقابلے میں..... اس لئے تحیہ عربی میں سلام کو بھی کہتے ہیں..... اللہ نے السَّلَامُ عَلَيْكَ اسلئے کہا..... وَرَحْمَةُ اللَّهِ جِسْمَانِ عبادت کے مقابلے میں پھر رحمت کا لفظ ہے..... وَبَرَكَاتُهُ..... مالی عبادت کے مقابلے میں پھر رحمت کا لفظ ہے..... و برکاتہ..... مالی عبادت کے مقابلے میں پھر برکات ہیں.....

ایک عجیب نکتہ

یہ تمہارے لیے ایک نکتہ ہے جو مدرسے میں چندہ دیتے ہیں..... کہ وہاں مالی عبادت کرو گے..... السَّلَامُ عَلَيْكَ..... اسلام مفرد ہے..... وَرَحْمَةُ اللَّهِ..... رحمتہ

مفرد ہے..... و برکاتہ..... علماء سے پوچھو یہ جمع ہے..... اللہ فرماتے ہیں کہ جب تم مدرسوں میں دینا شروع کرتے ہو..... میں برکتیں اتارتا ہوں..... برکات جمع کر دیتا ہوں..... بہت دیتا ہوں..... بھائی! تین تحفے دیئے..... تین تحفے لئے.....

یہ مسئلہ سمجھو! جو تحفہ دے محبت کو..... تو محبت کا مزاج یہ ہوتا ہے کہ میرے محبوب کی چیز ہے اسے چھپاتا ہے کسی کو دیکھاتا بھی نہیں..... محبوب کا تحفہ ہے میں نہیں دیکھاتا؟..... اور جو چیز محبت دے محبوب کو! اور محبوب کو یہ پتہ ہو کہ دینے والا محبت بڑا سخی ہے..... اس کے خزانے میں کوئی کمی نہیں..... تو وہ پھر بخل نہیں کرتا..... صرف میں ہی اپنا دامن بھروں..... بلکہ وہ کہتا ہے کہ دے تو ویسے ہی رہا ہے..... چلو یاں میرا مسایہ ہے اسکے لئے بھی لے جاؤں..... ایک اور غریب ہے اسکا حصہ بھی لے لوں..... ایک فلاں بیٹھا ہے اس کے لئے بھی لے جاؤں..... پھر خود نہیں بلکہ ہزاروں کیلئے لے جاتا ہے..... (سبحان اللہ)..... بات کو سمجھنا!

محبوبؐ نے جو رب کو تحفے دیئے:

اب آقا تھے محبوب..... اللہ تھے محبت.....! جو تحفہ محبوب نے دیا محبت کو..... محبوب کون ہے؟ (رسول اللہ ﷺ) محبت کون ہے؟ (اللہ)..... محبوب دے رہا ہے! عَبْدِیْتُ کا تحفہ الْحَیَّاتُ لِلّٰہِ وَالصَّلَوَاتُ وَالطَّیِّبَاتُ..... اللہؐ کہا محبوب یہ تیرا تحفہ ہے نا..... اب رب نے لے کر ایسا چھپایا کہ کسی کو دیکھنے کیلئے بھی نہیں دیتا..... جب ہوتے تھے سجدے اُوروں کے..... جب ہوتے تھے؟ نہیں سمجھ..... لوگ کرتے تھے جب غیروں کی پوجا..... تو ہوتی تھی..... منتیں غیروں کی ہوتی تھیں سجدے اُوروں کے ہوتے تھے..... اب تو محبوبؐ نے مجھے ہی دیا ہے نا..... اب نہیں دیتا کسی اور کو..... مَنْ نَذَرَ لِغَیْرِ اللّٰہِ فَقَدْ

اَشْرَكَ..... مَنْ حَلَفَ لِغَيْرِ اللَّهِ فَقَدْ اَشْرَكَ..... مَنْ سَجَدَ لِغَيْرِ اللَّهِ فَقَدْ اَشْرَكَ

شرک کے حرام ہونے کی حکمت :

مَنْ تَزَدَ..... مَالِي عِبَادَتِ غَيْرِ كَيْ لِي كِرُوْغِي..... تَبْ يٰهُوَ مُشْرِكٌ هُوَ۔
 کہ رب کا تحفہ جو (نبی) محبوب نے رب کو دیا ہے..... وہ رب سے چھین کر کوئی
 علیٰ کو دے.....! کوئی ولی کو دے.....! کوئی غوث کو دے.....! کوئی نبی کو
 دے.....! رب کی غیرت برداشت نہیں کرتی..... کہ محبوب کی دی ہوئی چیز ہے
 اس لئے نہ کوئی جانی عبادت میں شرکت برداشت ہے..... نہ مالی عبادت
 میں شرکت برداشت ہے..... نہ بدنی عبادت میں شرکت برداشت
 ہے..... اب جو شریک ٹھہرائے وہ رب کی بندگی سے نکلے..... محمد ﷺ کی
 امت سے نکلے..... (سبحان اللہ) شرک اس لئے حرام ہے کہ یہ تحفہ
 نبی ﷺ نے رب کو دیا ہے.....

اگلی بات سمجھئے..... اور جب رب (تحفہ) دے رہے تھے..... اَلْسَلَامُ
 عَلَيْكَ اَيُّهَا النَّبِيُّ وَرَحْمَةُ اللَّهِ..... وَبَرَكَاتُهُ..... اے اللہ تو دے تو رہا
 ہے..... میں اکیلا لے کر جاؤں؟..... جس بلال کے سینے پر پتھر..... گردن میں
 رسیاں..... مکے کے بازاروں میں گھینا گیا..... اس کا حصہ نہیں دے
 گا..... جس ابو قلیہ کی پسلیاں ٹوٹیں اس کا حصہ!..... ساری دنیا انکار کر رہی تھی
 جس نے پہلے تصدیق کی اس کا حصہ..... کعبے کی چوکھٹ کو پکڑ کر جسکو میں نے
 مانگا..... اس نے کعبے کا دروازہ کھولا..... اس کا حصہ..... جو سارا مال میرے
 قدموں پہ رکھ کر ذوالنورین بنا ہے..... اس کا حصہ..... چھ سال کا بچہ جو میرے
 قدموں میں آ کے کلمہ پڑھ کے حیدر کرار بنا ہے..... اللہ اس کا حصہ.....

علماء نے لکھا ہے..... السلام علینا وعلی عباد الله
الصالحین..... اے اللہ ہم سب پر اپنی رحمت بھیج..... بالخصوص..... عباد الله
الصالحین اپنے مقرب بندوں کو اسمیں شامل کر..... علماء نے لکھا ہے کہ
قیامت تک کی امت اس میں شامل ہے..... پیغمبر ﷺ نے صرف اپنے لئے نہیں
لیا بلکہ امت کو شامل کر کے کہا.....

عباد الله الصالحین پر روشنی:

اللہ صدیق کا حصہ بھی دے..... میرا وجدان یہ کہتا ہے کہ فاروقؓ کا
حصہ بھی دے..... عثمانؓ کا حصہ بھی دے..... علیؓ کا حصہ بھی دے..... طلحہؓ زبیرؓ کا
حصہ بھی دے..... سعدؓ وسعدؓ کا حصہ بھی دے..... اے اللہ ان کا حصہ بھی دے
..... جو ابوحنیفہؒ پوری زندگی فقہت کے مسائل بتائے گا..... اس کا حصہ بھی
دے..... جو امام شافعیؒ و مالکؒ کا حصہ بھی دے..... احمد بن حنبلؒ جو اپنی جان پہ
کوڑے برداشت کر چکا..... اس کا حصہ بھی دے گا..... اے مالک..... جس
بخاری کو وطن سے زمانہ بے وطن کر دے گا..... اس کا حصہ بھی دے گا..... مجھے
مجدد الف ثانیؒ کا حصہ بھی دے..... جنید بغدادیؒ کا حصہ بھی دے..... بایزید
بسطامیؒ کا حصہ بھی دے..... عبدالقادر جیلانیؒ کا حصہ بھی دے.....

بلکہ مجھے کہنے دو! اس نانوتوئیؒ کا حصہ بھی دے جو کفرستان میں
دارالعلوم دیوبند قائم کرے گا..... اے اللہ اس کا بھی حصہ دے..... جو شیخ
الہندؒ مالٹا کی جیل میں بیٹھ کر قرآن کی تفسیر لکھے گا..... اس حسین احمد مدنیؒ کا
حصہ بھی دے..... جو میرے روضے کے سائے میں بیٹھ کر دنیا کو حدیث
پڑھائے گا..... اس عبید اللہ سندھیؒ کا بھی حصہ دے جو جلا وطنی کی زندگی گزار
ے گا..... اے اللہ ان کا بھی حصہ دے جو قید و بند کی صعوبتیں جھیلیں

گے..... میرے مالک! اس کا بھی حصہ دے جو بخاری ختم نبوت کی حفاظت کے لیے رضا کاروں کی جانیں پیش کر کے قید و بند کی صعوبتیں جھیلتے گا۔ اے اللہ! اس حق نواز شہید کا حصہ بھی..... جو عائشہؓ کی عزت کے لئے اپنی جان پیش کرے گا..... ایثار القاسمیؒ کا حصہ بھی دے..... فاروقی شہید کا حصہ بھی دے..... اظہار الحقؒ کا حصہ بھی دے..... ملا عمر کا بھی حصہ دے..... اسامہ کا حصہ دے..... اے اللہ! مجھے اعظم طارق کا بھی حصہ دے..... مسعود اظہر کا بھی حصہ دے..... قیامت تک کلمہ پڑھنے والے امتیوں کا حصہ بھی دے..... قیامت تک کی امت کا حصہ لیا..... عباد اللہ الصالحین..... فرشتوں کی گواہی:

اب فرشتے سن رہے تھے یہ باتیں جو عالمین عرش تھے..... اللہ نے انکو کہا کہ اب تم ہماری گواہی دو..... فرشتے کہتے ہیں..... اشہد اَنْ لَا اِلَهَ اِلَّا اللہ..... یہ فرشتوں کے جملے ہیں..... اب جب یہ توحید کہہ چکے..... تو آگے انہوں نے کہنی تھی رسالت..... تو فرشتے کہتے ہیں..... اشہد اَنْ مُحَمَّدًا..... کیا کہا؟..... اشہد اَنْ مُحَمَّدًا عَبْدُهُ..... فرشتے سہم گئے کہ کہیں کیا؟..... ہم کیسے غیب کہیں؟..... ہم کیسے کہیں؟..... (پاگلو!) ہم کب کہہ رہے ہیں کہ ہمارا عبد ہے وہ کہتا ہے عَبْدُهُ..... اسکی نسبت سے پڑھو..... اسکا تو ہے ہی وہی عَبْد..... میں اور آپ کہاں ہیں؟..... اقبال اسی پہ تڑپا تھا.....

عبد چیز ہے عبدہ چیز ہے دیگر

ایں سراپا انتظار او منتظر

عبد اور چیز ہے اور عبدہ اور چیز ہے..... عبدہ وہ ہے جو احکام الہی کے انتظار میں ہو..... عبد اُسے کہتے ہیں کہ معراج کی رات عرش اسکے انتظار میں ہو.....

عبد انتخاب مصطفیٰ ﷺ:

فرشتہ کہو! عبدہ..... پھر کہو رسولہ..... سمجھو عبد پہلے رسول بعد میں..... ایمان داری سے بتاؤ..... کہ اعزاز کا لفظ عبد ہے یا رسول ہے؟ (یعنی عظمت والا لفظ) جس میں رعب، جلالت، کسی کی بزرگی ظاہر ہوتی ہے عبد میں؟ رسول میں..... اب فرشتے حیران تھے کہ اے اللہ عبد پہلے..... رسول بعد میں.....

اللہ نے فرمایا! پہلے کہو عبد..... پھر کہو رسولہ..... اس لئے کہ عبد انتخاب ہے مصطفیٰ کا رسول انتخاب ہے خدا کا..... میں رب اس وقت تک راضی نہیں ہوتا جب تک محبوب راضی نہیں ہوتا..... عبدہ کہو گے تو مصطفیٰ ﷺ راضی..... رسولہ کہو گے تو خدا راضی..... (سبحان اللہ) یہ جو کچھ آپ نماز میں پڑھتے ہیں یہ معراج کا تحفہ ہے..... اس لئے تو یہ کہا جاتا ہے نماز مومن کی معراج ہے.....

ایک مسئلہ سمجھانے کا انداز

السلام علیکم..... پریشان ہو گئے ہو یہ کیا ہو گیا ہے..... بھائی! میں نے اچانک دوران تقریر سلام کیا یہ بات نہیں تھی کہ میں نے سلام کیسے کر دیا؟ سلام ملاقات کے شروع میں ہوتا ہے یا آخر میں؟..... شروع میں.....

بھائی! سلام آنے والے کا حق ہے جو آئے وہ کہے..... اس لئے روئے پر ہم جاتے ہیں تو ہم پڑھتے ہیں..... وہاں اور کوئی ایسے بھی ہیں جو کہتے ہیں پڑھنے کی ضرورت ہی نہیں..... بھائی! جو آئے وہ سلام کہے..... اس لئے حضور ﷺ معراج کی رات جب جا رہے تھے تو جس نبی سے پہلے حضور ﷺ ملے وہ آدم علیہ السلام تھے جس نے کہا! سلم علیہ ابوک آدم..... انکو سلام کیجئے آپ کے ابا آدم بیٹھے ہیں حالانکہ درجہ تو میرے نبی کا اونچا ہے سلام اسکو کرنا چاہیے تھا..... لیکن حضور ﷺ کیوں کر رہے ہیں اس لئے کہ جو آئے سلام

وہ کرتا ہے..... (پیشک) اب سارے بیٹھے ہیں بھائی! بات بعد میں ہوتی ہے..... سلام پہلے ہوتا ہے..... لیکن عجیب بات ہے کہ جب نماز پڑھتے ہیں۔ وہاں یہ سلام پہلے ہے یا بعد میں (بعد میں) یہ کیا ہو گیا ہے؟ (السلام)

ایک سوال

میں آپ سے ایک سوال کرتا ہوں کہ بھائی! مولانا قاسمی صاحب نماز پڑھ رہے تھے کہ ایک آدمی نے کہا کہ قاسمی صاحب دودھ پیو گے؟..... یہ بولیں گے (نہیں) کیوں؟ اس لئے کہ نماز میں ہیں.....

بھائی! جب تک آپ نماز میں ہیں..... کھانا، پینا، بولنا، سب حرام ہے..... تکبیر تحریمہ اللہ اکبر کہنے سے حلال کام بھی حرام..... کھانا حلال، پینا بھی حلال، بولنا بھی حلال، ادھر، ادھر بھی دیکھنا، باتیں کرنا حلال، تکبیر تحریمہ کے بعد سارے حرام..... جب تک سلام نہ کرو اس وقت یہ سارے حرام..... سلام کرو گے تو حلال ہو گئے۔ بھائی! یہ حرام اس لئے ہیں کہ آپ نماز میں ہیں..... روزہ بھی نماز کی طرح ایک عبادت ہے اس میں یہ ساری جائز ہیں..... زکوٰۃ بھی تو ایک عبادت ہے اسمیں تو سلام، کلام وغیرہ کی اجازت ہے..... حج بھی عبادت ہے..... کعبے کا طواف بھی کر لیتے ہیں باتیں بھی کر لیتے ہیں۔ وہاں جا کر احرام باندھ رہے ہو..... صفا، مردہ..... میں چل پھر رہے ہو..... سلام کرتے ہو..... نماز میں کیوں اجازت نہیں؟ سوال سمجھ میں آیا؟

اس کا جواب:

بھائی! نماز میں اسلئے اجازت نہیں کہ آپ اللہ اکبر..... اب کہنے کے بعد آپ یہاں پر نہیں آپ معراج پر ہیں..... اب معراج ہے سبحانک اللہ تو پاک ہے..... وبحمدک تعریف تیری ہے..... وتبارک اسمک

برکت والی ذات تیری ہے..... و تعالیٰ جدک..... بزرگی تجھ کو زیب دیتی ہے..... ولا اللہ غیرک..... تیرے سوا کوئی معبود نہیں اب رب سے باتیں ہیں بھائی! میں اس لئے نہیں بولتا..... میں یہاں ہوں تو بولوں میں تو معراج پہ ہوں..... میں ادھر ہوں تو کھانا کھاؤں..... میں تو معراج پہ ہوں..... میں ادھر ہوں تو گفتگو کروں..... میں تو معراج پر ہوں..... میں یہاں ہوں تو ادھر..... ادھر دیکھوں..... میں تو معراج پہ ہوں..... اور جب معراج پہ ہو..... اور جو باتیں معراج پہ ہوئی..... وہی یہاں پہ ہوتی ہیں..... وہاں بھی آقا نے قیام کیا..... تو بھی قیام کرتا ہے..... پیغمبر ﷺ نے رب کے دربار میں رکوع اور سجدے کیے..... تو بھی رکوع اور سجدے میں ہے وہاں بھی التحیات للہ والصلوات والطیبات..... تو بھی تشہد اور التحیات میں ہے۔ جب فارغ ہوا..... نماز مکمل ہوئی.....

اب تو کہتا ہے جب نماز سے فارغ ہوا..... تو نماز سے نہیں فارغ ہوا اب جبکہ تو معراج کر کے آیا..... اب جو آتا ہے..... آنے والا کہتا ہے السلام علیکم ورحمة اللہ..... السلام علیکم ورحمة اللہ اب سلام کر کے کہہ رہا ہے کہ میں پہلے تھا نہیں ابھی تو سلام کیا ہے میں نے..... اب بھائی کھانا بھی کھاؤں گا، پانی بھی، باتیں بھی، پہلے تو وہاں تھا..... بھائی! آج وعدہ کرو کہ ہم نماز والے تحفے کی پوری پابندی کریں گے..... (انشاء اللہ)

شب معراج حضرت موسیٰ علیہ السلام سے ملاقات یہ آپ کو پتہ ہے کہ کتنی نمازیں ملی تھیں؟ پچاس! اگر حضور ﷺ لے آتے؟ بھائی! ایک سوال اور ہے؟ حضور ﷺ جب جا رہے تھے تو ہر آسمان پر ایک، ایک، ایک نبی سے ملاقات ہوئی ہے اور جب آ رہے تھے..... صرف ایک سے

ہوئی ہر ایک سے نہیں ہوئی..... آتے ہوئے کن سے ملاقات ہوئی
..... (حضرت موسیٰ علیہ السلام سے)..... اور موسیٰ علیہ السلام سے معراج کی
رات تین ملاقاتیں ہوئیں..... پہلی ملاقات زمین پر..... اس وقت جب حضور
ﷺ بیت المقدس کی طرف جا رہے تھے.....

تو فرمایا! جب میں موسیٰ علیہ السلام کی قبر سے گزرا..... رَأَيْتُهُ يَصَلِّي
فِي قَبْرِہ..... میں نے کلیم اللہ علیہ السلام کو دیکھا وہ قبر میں نماز پڑھ رہے
تھے..... کیا مردے پڑھتے ہیں؟..... (نہیں)..... روح پڑھتی ہے نماز؟.....
(نہیں).....

بھائی! عبادت روح مع الجسد روح اور جسم اکٹھی کرتے ہیں..... اکیلا
روح اور اکیلا جسم عبادت نہیں کر سکتا..... (پیشک) مولانا اوکاڑویؒ سے ایک
ملا کا مناظرہ ہوا اس موضوع پر..... کہہ ہی دو سعید بلوچ کا؟..... شکر ہے کچھ
لوگوں کو تھوڑی سی ہدایت ملی.....

مما تیوں کو حضور ﷺ کی عزت کا خیال نہ آیا

جب اپنی عزت کا مسئلہ آیا..... تو کہا یہ گستاخ رسول ہے..... جب ہم
کہتے تھے یہ گستاخ رسول ہے تو کہتے تھے بڑا موحد ہے..... پھر بھی تو توحید بیان
کرتا ہے؟..... جب اپنے آپ پر چوٹ پڑی تو کہا یہ (احمد سعید) گستاخ
ہے..... ہمارے بزرگوں کو بڑا کہتا ہے.....

افسوس!..... تمہاری اس بزرگی پر..... تمہیں اپنی بزرگی کا لحاظ
ہے..... رسول اللہ ﷺ کی عزت کا لحاظ نہیں آیا..... تو اس نے مولانا
اوکاڑویؒ کو کہا یہ تو حضور ﷺ کا معجزہ تھا..... معراج حضور ﷺ کا معجزہ
تھا؟..... تو معجزہ تو وقتی ہوتا ہے اسلئے کہ حضرت موسیٰ علیہ السلام نماز پڑھ رہے

تھے..... تو حضور ﷺ نے دیکھ لیا..... مولانا محمد امین اوکاڑویؒ بھی اپنے زمانے میں..... مولانا محمد قاسم نانوتویؒ کے علم کا وارث تھا..... حضرت کہنے لگے جناب! یہ حضور ﷺ کا دیکھنا تو معجزہ ہے (لیکن) موسیٰ علیہ السلام کی نماز..... تو اس کا اپنا عمل ہے..... نبی کا یہ دیکھنا معجزہ ہے کہ حضور ﷺ نے اس وقت یہ دیکھا..... کلیم اللہ علیہ السلام تو ہمیشہ اپنی عبادت میں مصروف ہے..... تم اس کے انکار کے لیے کوئی دلیل پیش کرو؟

اب مسئلہ یہ ہے کہ اگر کہیں کہ یہ حدیث ضعیف ہے تو..... سارے معراج کی چٹھی ہوتی ہے؟..... چونکہ مسلم شریف میں جہاں یہ ہے وہاں سارے معراج کا اکٹھا پورا واقعہ لکھا ہوا ہے..... اور یہ بڑی عجیب بات ہے؟ کہ ان کے لیے اب کوئی مسئلہ نہیں..... اسکا بھی انکار کر دیں گے۔ مانتے ہی نہیں ہم!..... وہی ملحدین والا عقیدہ کہ خواب میں دیکھا؟..... چتر و گڑھی! اب یہی کہتا ہے کہ کوئی معراج نہیں..... خواب تھا جو دیکھا..... یہ بیان کر دیا..... اب وہ اس عقیدے پر آ گیا ہے.....!

دوسری ملاقات حضور ﷺ نے موسیٰ علیہ السلام سے بیت المقدس میں کی جہاں سارے نبی علیہم السلام موجود تھے.....

نسبت کی مثال

دیکھیں! ہم قرآن کے ایک مدرسہ میں بیٹھے ہیں اور قرآن کی نسبت اتنی عظمت والی ہے کہ جسکو یہ مل جائے وہ اونچا ہو جاتا ہے..... (بیشک) کیونکہ یہ قرآن کی نسبت ہے..... قرآن کیساتھ کپڑا جڑے وہ اونچا ہو جاتا ہے..... اسکو دنیا چومتی ہے..... جس کا غد پہ قرآن کھا ہو لوگ اسکو چومتے ہیں..... جس رطل پر قرآن رکھا جائے لوگ اسکو چومتے ہیں..... (بیشک)!

اسکا احترام کرتے ہیں اسکے اوپر سے نہیں گزرتے..... یہ قرآن کی نسبت ہے جو اتنی عزت دے رہی ہے..... دیکھیں! یہاں آپ کے ہاں پتہ نہیں رواج ہے یا نہیں؟..... جب ہم چھوٹے ہوتے تھے..... پڑھتے تھے تو ہمارے ہاں رواج ہوتا تھا..... ہم لوگوں کے گھروں میں قرآن پڑھنے جاتے تھے..... دس، پندرہ، لڑکے ہوتے تھے..... تو سارے سب سے چھوٹے لڑکے کو دیتے تھے.....

مسئلہ سمجھو! لیکن چھوٹا لڑکا جو قرآن لے کر چلتا تھا وہ سب سے آگے یا پیچھے؟ (سب سے آگے)..... حالانکہ وہ حافظ بھی نہیں..... قاری بھی نہیں..... پیر بھی نہیں..... مولوی بھی نہیں..... لیکن اس کو صرف قرآن اٹھانے کی نسبت ملی تو..... آگے (پیش) سارے اوپر دیکھو کیا نظر آ رہا ہے؟..... آسمان..... بھائی یہ آسمان نہیں جسکو آپ دیکھ رہے ہیں..... آسمان کی تو پانچ سو سال کی مسافت ہے..... یہ ہماری نگاہ کی حد ہے ہماری نظر ٹھہرتی ہے..... ہمیں لگتا ہے کہ شاید یہ آسمان ہے..... یہ آسمان نہیں ہے..... قرآن والا سب سے اونچا.....

مگر ہم نے یہ دیکھا اس شب معراج میں کہ آسمان نیچے..... جس کے پاس قرآن ہے وہ اس سے بھی اونچا (سبحان اللہ) دوسرا آسمان نیچے..... قرآن والا اونچا، تیسرا آسمان نیچے..... قرآن والا اونچا..... چوتھا آسمان نیچے..... قرآن والا اونچا..... پانچواں..... چھٹا..... ساتواں..... آسمان نیچے قرآن والا اونچا.....

میں یوں کہہ دوں! آدم صلی اللہ علیہ وسلم نیچے..... قرآن والا اونچا.....

عیسیٰ روح اللہ انجیل والا نیچے..... قرآن والا اونچا.....

تورات والا کلیم اللہ نیچے..... قرآن والا اونچا.....

زبور والے داؤڈ نیچے..... قرآن والا اونچا.....

عرش نیچے ہے اور قرآن والا سب سے اونچا.....

جبریل نیچے..... قرآن والا اونچا.....

عرش نیچے ہے اور قرآن والا سب سے اونچا ہے (سبحان اللہ).....

جس کے حصے میں قرآن ہے وہ سب سے اونچا ہے..... صفیں بن گئی ہیں (عام

مولوی اور پیروں کی نہیں؟) انبیاء کی صفیں..... سارے نبی صفوں میں کھڑے

ہیں..... (یہ ہمارے بعض داعظ کہتے ہیں کہ حضرت آدم علیہ السلام سوچتے تھے

کہ میں نماز پڑھاؤں گا..... اس اُلو سے کوئی پوچھے کہ وہ سوچتے تھے تجھے یہ کس

نے بتایا؟..... غلط بات ہے)..... اب جب امام کے مصلے پر آنے کا وقت

آیا..... سارے صفوں میں تھے..... تورات والا صف میں..... انجیل والا صف

میں..... زبور والا صف میں..... مصلے پر وہ آیا جس کے پاس قرآن

تھا..... کون آیا؟ جس کے پاس قرآن تھا..... وہ آیا.....

ایک مسئلہ کی عجیب تحقیق

قرآن میں ایک آیت ہے..... جس میں اللہ فرماتے ہیں..... وَلَقَدْ

اتَّيْنَكَ سُبْعًا مِّنَ الْمَثَانِي وَالْقُرْآنَ الْعَظِيمَ..... اے محبوب یہ سات آیتیں جو بار

بار دہرائی جاتی ہیں..... بار..... بار پڑھی جاتی ہیں..... ہر نماز کی تمام رکعات میں

پڑھی جاتی ہیں..... اتینک..... یہ لفظ ک بتاتا ہے کہ حضرت آدم علیہ السلام سے عیسیٰ

علیہ السلام تک کسی کو نہیں دی..... محمد ﷺ صرف تیرا ہی حق ہے..... (سبحان اللہ) تو ہی

پڑھ صرف تیرا ہی حق ہے..... اب اللہ نے مصلیٰ اس کو دیا جس کے پاس سورۃ فاتحہ..... آقا

مصلے پہ آئے..... میرا عقیدہ ہے..... بخاری شریف کی روایت کی مطابق لَا صَلَوةَ لِمَنْ

لَمْ يَقْرَأْ بِتَحَةِ الْكِتَابِ جس نے فاتحہ نہیں پڑھی اس کی نماز نہیں ہوئی قرآن میں فاتحہ اس وقت اتر چکی تھی پانچویں نمبر پر سب سے پہلی سورۃ علق کی ابتدائی آیتیں پھر سورۃ مزمل کی ابتدائی آیتیں پھر سورۃ مدثر کی ابتدائی آیتیں پھر القلم کی ابتدائی آیتیں پھر پانچویں نمبر پر سورۃ فاتحہ مکمل اتر چکی تھی امام کو یاد تھی انہوں نے مصلے پر پڑھی ایک لاکھ چوبیس ہزار (کم و بیش) جو پیچھے کھڑے تھے انہیں کاجو لفظ ک ہے وہ بتاتا ہے کہ ان میں سے کسی کو ملی بھی نہیں کسی کو دی بھی نہیں کسی کو یاد بھی نہیں کرائی یہ سب کے سب وہ ہیں جن کو فاتحہ نہیں آتی تھی تم بتاؤ! اگلی نماز ہوئی یا نہیں؟ (ہوئی ہے) واہ واہ (سبحان اللہ)

میں اس جاہل سے کہتا ہوں (چاہے وہ جل کے جلن ہو جائے) میں کہتا ہوں کہ مجھے کہہ اے مولوی! تیری نماز نہیں ہوئی لیکن جب تو یہ کہتا ہے کہ جو فاتحہ نہیں پڑھتا اس کی نماز نہیں ہوتی یہ سوچ کر کہہ! کہیں یہ تیرا فتویٰ ایک لاکھ چوبیس ہزار انبیاء پر نہ لگے؟

خلافت صدیق اکبرؓ پر جھلک

حضور ﷺ کی اپنی آخری نماز بھی جو مسجد نبوی کی ہے ابو بکرؓ پڑھا رہے تھے حضور ﷺ آئے تو ایک طرف علیؓ تھے ایک طرف چچا عباسؓ تھے (نام نہیں دگر نہ میرا دل کرتا ہے آج آپ کو علیؓ پر بھی باتیں سنانا لیکن ادھار) ایک طرف علیؓ تھے ایک طرف عباسؓ تھے حضور ﷺ حجرے سے سیدھے نکل آئے تو جب منبر کے قریب آئے یعنی مصلے کے تو ابو بکرؓ پیچھے ہونے لگے اندازہ ہو گیا کہ حضور ﷺ تشریف لے آئے میں پیچھے ہو جاؤں تو وہاں حضور ﷺ نے صدیقؓ کو ایک جملہ کہا علی مکانک یا ابابکر صدیقؓ اپنی جگہ پر ٹھہرے

ایمان داری سے بتاؤ یہ جگہ کس کی تھی؟ (نبی ﷺ کی) مصلیٰ نبی کا ہے کہنا تو یہ چاہئے عقل کی کسوٹی کے مطابق کہ میری جگہ ہے ٹھہر تجھے کون پیچھے ہٹا رہا ہے؟ حضور ﷺ نے یوں نہیں کہا کہ میری جگہ ہے فرمایا اعلیٰ مکانک تو اپنی جگہ پر ٹھہر (سبحان اللہ) ساتھ وہ آئے جو علیؑ ہے ساتھ آئے عباسؓ دوہی یہ آدمی تھے جو پیغمبر کے منصب وراثت کے مالک بن سکتے تھے یا چچا زاد بھائی آسکتا تھا یا چچا آسکتا تھا نبی ﷺ دونوں کو ساتھ لیکر آئے باقی تو عبادت میں ہیں علیؑ تو بھی گواہ ہو عباسؓ تو بھی گواہ ہو جب دونوں کے سامنے کہتا ہوں اے صدیقؑ جگہ تیری ہے تو ٹھہر علی مکانک اپنی جگہ پر ٹھہر اسی کو علیؑ نے کہا تھا یا ابابکر انت کنت مقام الانبیاء تو نبوت کی جگہ پر کھڑا ہے پہلے نبی استقامت کیا تھا اس جگہ پر تھے آج صدیقؑ ہے پیغمبر ﷺ نے علیؑ کو گواہ بنایا عباسؓ کو گواہ بنایا کہ اب تک جگہ میری تھی اب صدیقؑ کی اب تک مصلیٰ میرا تھا اب صدیقؑ کا اب تک منصب میرا تھا اب صدیقؑ کا اب قیامت تک خلافت میرے بعد صدیقؑ کی ہوگی
توجہ طلب ایک نکتہ

صاحب علم لوگ یہاں بیٹھے ہیں ایک روایت یہ ہے کہ حضرت ابو بکر صدیقؓ سورۃ فاتحہ ختم کر کے سبح اسم ربک الاعلیٰ پڑھ رہے تھے تو حضور ﷺ جب آئے ابو بکرؓ پیچھے ہٹنے لگے تو حضور ﷺ نے فرمایا ! ٹھہر جا تو یہاں ایک نکتہ اور دے دوں جہاں جگہ بہت تھی وہاں تو پیغمبر ﷺ نے سب کو ساتھ رکھا بدر میں سارے ساتھ احد میں سارے

ساتھ..... فتح مکہ میں سارے ساتھ..... حنین میں سارے ساتھ..... خندق میں سارے ساتھ..... اور جگہ جہاں تھوڑی تھی وہاں صدیقؓ ہی ساتھ رہا..... غار میں جگہ اتنی ہی تھی کہ ایک یا دو ایک صدیقؓ ہو..... اور کوئی نہ ہو..... مصلے پر جگہ تھوڑی تھی تو ساتھ صدیقؓ ہی کو رکھا ہے..... حجرے میں جگہ ہی اتنی ہے اسلئے ساتھ صدیقؓ ہی کو رکھا ہے.....

بھائی! جہاں صدیقؓ نے چھوڑا..... حضور ﷺ نے نماز میں اس سے آگے پڑھا..... حضور ﷺ نے سبح اسم ربک الاعلیٰ..... آگے پڑھی..... حضور ﷺ نے فاتحہ پڑھی یا نہیں؟..... (نہیں پڑھی) تو اس ملا سے کوئی پوچھے کہ میرے نبی ﷺ کی نماز ہوئی یا نہیں؟..... فتویٰ سوچ کر لگاؤ..... امام ابو حنیفہ کے مقلد پر نہیں لگا رہا بلکہ حضور ﷺ کی امامت پر لگا رہا ہے.....

شب معراج سفارش موسیٰ کی حکمت

بھائی! جاتے ہوئے..... حضور ﷺ کو سب نبی ملے..... بات یاد ہے کون؟ حضرت موسیٰ علیہ السلام..... کیا ہماری رشتہ داری حضرت ابراہیمؑ سے زیادہ ہے یا حضرت موسیٰ علیہ السلام سے؟ (حضرت ابراہیم علیہ السلام سے)..... ملت ابراہیمی کہلاتے ہم ہیں..... ادا کیں اور سختیں ابراہیم علیہ السلام کی اپناتے ہم ہیں..... سفارش موسیٰ علیہ السلام کرتے ہیں..... ابراہیم علیہ السلام نہیں کرتے..... جس دادا کا حق بنتا تھا وہ بولا نہیں..... اور جس سے ہماری رشتہ داری نہیں..... نبوت کا احترام ہے..... وہ ہماری سفارش کر رہا ہے کہ نمازیں تھوڑی کراؤ..... بھائی! حضرت کلیمؑ سے ہماری کیا دلچسپی ہے؟ (یہ بات علیحدہ ہے کہ حضرت ابراہیمؑ کیوں نہیں بولے؟ پھر کبھی بتاؤں گا عوام نے اصرار کیا ہے کہ ابھی بتائیں)

ایک نکتہ

ابھی صرف ایک نکتہ بتاتا ہوں..... خلیل کہتے اسکو ہیں..... جو یار کی اداؤں پر قربان ہو..... اپنی نہ منوائے اس کی مانے..... اس لئے حضرت خلیل علیہ السلام سے پوچھا گیا کہ آپ خلیل علیہ السلام کیسے بنے؟ فرمایا: **افضلت نفسی للیرام ولدی للقربان مالی للضیفان قلبی للرحمن**..... خلیل کا مزاج ہے..... جان بھی دی..... مال بھی دیا..... وطن بھی دیا..... اولاد بھی دی بچے بھی دیئے..... سب کچھ جو دے رہا ہے وہ نمازوں میں تخفیف کے لیے کیوں کہے؟..... اس کا اپنا مزاج ہے وہ چاہتا ہے کہ میری ساری قوم اس مزاج میں ڈھلے..... جیسے میں سب کچھ دے رہا ہوں..... ایسے ہی سب کچھ دے..... دے..... دے..... اسلئے وہ نہیں بولے.....

یار..... دو قسم کے ہوتے ہیں.....

کَلِیمُ اللہ کیوں بولے؟ یار دو قسم کے ہوتے ہیں؟ کچھ ایسے یار ہوتے ہیں کہ یار کی اداؤں پر چپ رہ کر مر مٹنے والے.....

جیسے کہو..... **سرتلیم و خم** ہے..... جو مزاج یار میں آئے

اور کچھ ایسے ہوتے ہیں جو تھوڑا سا بے تکلف بن کے بولتے ہیں..... تو کَلِیمُ تھے حجت والے نبی..... باتیں اللہ تعالیٰ سے کیا کرتے تھے ان باتوں میں حجت کا کمال ہوتا ہے..... کبھی یوں کہتے تھے کہ اپنا دیدار کرائیں..... اب کہا! اللہ دیدار کرا..... اللہ نے کہا! **لَنْ تَرَانِیْ**..... اب تو انی کے شروع لفظ میں کتنی طاقت ہے..... عربی گرامر کو سمجھنے والے لوگ اس کو سمجھتے ہیں کہ تیرے بس میں ہی نہیں..... تو دیکھ ہی نہیں سکتا..... کہا اللہ! دل جو چاہتا ہے..... آخر اتنی باتیں!

آج لوگ کہتے ہیں کہ..... کون کہتا ہے ملاقات نہیں ہوتی..... ملاقات تو ہوتی ہے مگر بات نہیں ہوتی..... وہاں نظام اور تھا؟..... وہاں قانون اور تھا..... وہاں بات تو ہوتی ہے لیکن ملاقات نہیں ہوتی تھی..... اس لئے کہا! اللہ دیدار کرا..... ملاقات کرنی ہے؟ اللہ نے کہا! نہ تَرَائی..... اللہ! جی چاہتا ہے؟ اللہ نے فرمایا! اچھا پہاڑ کو دیکھ اگر پہاڑ اپنی جگہ پر ٹھہرا رہا، تو تم بھی دیکھ سکو گے ورنہ نہ دیکھ سکو گے..... علماء نے لکھا ہے..... اللہ نے پہاڑ پر تجلی ڈالی..... معارج النبی میں ایک روایت پڑھی جس سے میں ٹپ گیا..... کہ جب پہاڑ پر تجلی ڈالی تو پہاڑ ٹکڑے ہوا اور موسیٰ علیہ السلام گرے..... لیکن پہاڑ پر ایک جملہ لکھا ہوا دیکھا..... کہ یا کلیم لا تقرب مال البیت..... کلیم یتیم کے مال کے قریب نہ جا؟ یہ دیدار تجھ کلیم کا حق نہیں..... یہ دیدار یتیم محمد ﷺ کا حق ہے..... کون بول سکتا تھا چپ رہے..... اب جب آقا ﷺ واپس آ رہے تھے..... کلیم راستے میں رک گئے..... کیوں کھڑے ہو؟..... کہا اس لئے کہ میں نے کہا اللہ دیدار کرا..... اللہ نے کہا تجھ میں طاقت نہیں..... میں تو نہ دیکھ سکا..... اس کو تو دیکھو! جو دیکھ کے آ رہا ہے..... (سبحان اللہ)..... کلیم نے انوارات جب دیکھے..... اثرات دیکھے..... تجلیات و برکات و فیوضات جب دیکھے..... (آپ اس کے اثر کو محسوس نہیں کر سکتے کسی صاحب روحانیت سے پوچھیں..... جب کسی اللہ والے کی ملاقات کے بعد جب آدمی آتا ہے تو اس پر کیا کیفیت ہوتی ہے)..... بھائی جب یہ کیفیت کلیم اللہ علیہ السلام نے دیکھی تو کلیم اللہ نے سوچا کہ بہانہ بناؤں..... کام اپنا تھا..... نام ہمارا تھا..... کہا حضرت پچاس نمازیں؟ اب کلیم یہ بھی چاہتے تھے کہ ان سے کچھ بات بھی ہو جائے..... تو بہانہ کر کے کہ کیا لے کر

آئے ہو؟..... کہا پچاس نمازیں..... آپ کی امت کہاں پڑھ سکے گی وہ تو دو نمازیں نہیں پڑھ سکے گی..... میری امت نہیں پڑھتی تھی..... آپ کی امت اور زیادہ دور چلی جائے گی..... آپ ﷺ اس میں تخفیف کرائیں.....

دونوں منظر سامنے رکھو..... کہ امت کی فکر میں چھٹے آسمان سے پھر عرش پر حضور ﷺ گئے..... روایات کا اختلاف ہے..... دس یا پانچ معاف ہوئیں..... پھر آئے..... پھر آئے..... پھر آئے..... پھر آئے.....

پھر گئے..... نو چکر لگے (۳۵) نمازیں معاف ہوئیں..... ہر چکر پر کلیم دیکھتا تھا انوارات و تجلیات کا اضافہ ہوتا تھا..... اب بھی کلیم کا جی چاہتا تھا کہ ایک چکر اور لگے..... (ہنس نہیں) وہ چاہتے تھے کہ دو ہوں..... لیکن حضور ﷺ نے فرمایا..... اب جاتے ہوئے مجھے بھی شرم آتی ہے..... اس پانچ کے حلقے میں کہیں ایسا نہ ہو کہ پانچ بھی خدا لے لے..... اب یہ کلیم بار..... بار دیکھتے تھے..... وہ آقا ﷺ کو دیکھتے تھے..... اور آقا ﷺ انکو دیکھتے تھے..... توجہ کرنا..... بات ختم کرتا ہوں.....!

آقا تیری معراج کہ تو لوح و قلم تک پہنچا
میری معراج کہ میں تیرے قدم تک پہنچا
یہ یہاں دیکھے کلیم کا معراج..... وہ وہاں دیکھے یہ ان کا معراج
سبق ملا ہے یہ معراج مصطفیٰ ﷺ سے مجھے
کہ عالم بشریت کی زد میں ہے گردوں

والآخر دعوانا ان الحمد لله رب العالمین